

Digitized in 2006
by
Thrinaina Informatics Ltd, Secunderabad, A.P., India.
(<http://www.thrinaina.com>)

From the original owned by
Sundarayya Vignana Kendram
and its partner Institutions

as part of the
British Library Endangered Archives Programme
supported by the
Lisbet Rausing Charitable Fund

Except for individual research purpose
any reproduction should be made with
written permission from the

Sundarayya Vignana Kendram,
1-8-1/B/25/A, Bagh Lingampally, Hyderabad - 500 044
Andhra Pradesh, India

COPYRIGHT STATEMENT

The copyright laws of the United States (Title 17, United States Code) and of India (Copyright Act of 1957) govern the making of photocopies or other reproductions of copyrighted material including foreign works under certain conditions. In addition, the United States extends protection to foreign works by means of various international conventions, bilateral agreements, and proclamations.

Under certain conditions specified in the laws, libraries and archives are authorized to furnish a photocopy or other reproduction. One of these specified conditions is that photocopy or reproduction is not to be used for any purpose other than private study, scholarship, or research. If a user makes a request for, or later uses, a photocopy or reproduction for purposes in excess of "fair use," that user may be liable for copyright infringement.

These institutions reserve the right to refuse to accept a copy order if, in their judgment, fulfillment of the order would involve violation of the copyright laws of the United States or India.

రామలింగారెడ్డి, కట్టమంచి

లఘుపీఠికాసముచ్చయము

ఏలూరు, 1928

Record no. 719

Ramalingareddi, Kattamanci

Laghupīṭhikāsamuccayamu

Ēlūru, 1928

Record no. 719

SUNDARAYYA VIGNANA KENDRAM

1-8-1/B/25/A, Bagh Lingampalli
Hyderabad – 500 044, Andhra Pradesh, India

రామలింగారెడ్డి, కట్టమంచి.

లఘుపీఠికాసముచ్చయము / కట్టమంచి రామలింగారెడ్డిగారిచే
వ్రాయఁబడినది.- ఏలూరు : వేంకటరామ్ అండ్ కో., 1928.

63 p. ; 18 cm.

Record no. 719


Ramalingareddi, Kattamanci.

Laghupīṭhikāsamuccayamu / Kaṭṭamañci
Rāmaliṅgāreḍḍigāricē vrāyaṁbaḍḍinadi.- Ēlūru : Vēṅkaṭarām aṁḍ Kō.,
1928.

63 p. ; 18 cm.

Record no. 719

35 mm microfilm

Image placement: IA  IB IIB

Date filming began:

ల ఘు పీ ఠి కా స ము చ్చ య ము.

కృ తి క ర్త :

ఆంధ్రవిశ్వవిద్యాలయోపాధ్యక్షులు
కట్టమంచి రామలింగాచెడ్డి గారు.



ప బ్లి ష ర్సు :

వేంకటరామ్ అండ్ కో.,


హైదరాబాద్:—వలూరు.

1928

[వెల 0-4-0.]

ల ఘు పీ థి కా స ము చ్చ య ము .

అంధ్రవిశ్వవిద్యాలయోపాధ్యక్షులగు
క ట్ట మంచి రా మ లింగా రెడ్డి గారి చే
వ్రా యఁబడినది .



ప బ్లి షర్స్ :
వేంకటరామ్ అండ్ కో.,
హెడ్క్వార్టర్స్:—ఏలూరు.

రామా పనర్ ముద్రాక్షరశాల, ఏలూరు.

1928

కాపీరైటు]

[వెల 0-4-0.

విషయ సూచిక .

తొలిపలుకు
1. ఆంధ్రవీరులు
2. సునందిని
3. ఆంధ్రభాషానుశాసనము
4. తొలకరి
5. అపూర్వసంఘసంస్కరణము
6. ఆంధ్రవాఙ్మయచరిత్రము
7. కృషీవలుడు

ఈ చిటుపాత్రమున ఆంధ్రవిశ్వవిద్యాలయోపాధ్యక్షులగు శ్రీ కట్టమంచి రామలింగాచెడ్డి గారిచే వ్రాయఁబడిన పీఠికలు ఏడు సమకూర్పఁబడి యున్నవి. సూర్యభగవానుని కాగడాతోఁ జూపించునటులు శ్రీచెడ్డిగారి నాంధ్రదేశమునకీ తొలిపలుకుపేరఁ బరిచయము గలిగింప మేముతలంప లేదు. ప్రాచీ ప్రతీచీ వాఙ్మయ పారంగతులగు శ్రీ వారిని సందర్శించి యిష్టగోష్ఠితోఁ గాలముబుచ్చుతఱి 'అయ్యా పీఠికలు తాము పెక్కింటిని వ్రాసియుంటిరి. అన్నింటిని 'పీఠికా సముచ్చయ' మను పేరనొక గ్రంథముగఁ బ్రచురింపు' డని విన్నవించితిమి. పీఠికా సముచ్చయమునకుఁ దొలిపలుకు మీరు వ్రాయక తప్పనని సాదరమున వారాఙ్గ యొసంగిరి. ఇదియ నూసాహసమునకుఁ బ్రాతిపదిక యయ్యెను.

ఇందు శ్రీ రామలింగాచెడ్డిగారు 1 ఆంధ్రవీరులు 2 సునందిని 3 ఆంధ్రభాషానుశాసనము 4 తొలకరి 5 అపూర్వ సంఘసంస్కరణము 6 ఆంధ్రవాఙ్మయచరిత్రము 7 కృషీవలుడు అను గ్రంథములను జక్కఁగాఁ బరిశోధించి గుణ దోషములఁ జర్చించి సాపకాశముగ వ్రాయఁబడిన పీఠికా రత్నములు సమకూర్పఁ బడినవి. ఆయాగ్రంథములను, బలు మాఱు పఠించి గ్రంథప్రశస్తి, వాఙ్మయమునకు నాయా గ్రంథములకుఁ గలసంబంధములు సూక్ష్మదృష్టితో నారసి

శ్రీ రెడ్డిగారు పీఠికారచనమునఁ దమకుఁగల కాశలమునంత
యుఁ జూపియున్నారు. స్వారస్యము గ్రహించుట యందును
దోషమును గుర్తించుటయందును శ్రీరెడ్డిగారి కనన్యసామాన్య
మగు నేర్పుగలదు. పాశ్చాత్య భాషా పరిచయ పాటవాదుల
నటుంచుదము. ఆంధ్రమునవారు పఠింపని కావ్యములేదు.
పల్లెపాటలుమొదలు భారతము వఱకుఁగల రసవద్గ్రంథ
సమూహమంతయు వారికి ముఖస్థము. ఒక కవితా విషయ
మునఁగాదు. పాత్రపోషణమున, ఔచిత్యమున, భావనా
శక్తియందు, రచనా కాశలమున, విషయ నిరూపణమున,
సమస్తాంధ్రకవుల ప్రజ్ఞాతిశయములను, దఱచి తఱచి యెఱిం
గిన శ్రీ రెడ్డిగారి ప్రశంసా రూపములగు పీఠికలకు వాఙ్మయ
మున నెంతేని విలువ గలదు. కావ్యపిమర్శమున రామ
లింగా రెడ్డిగారు కంకణముఁ గట్టుకొన్న దిట్ట. ఒక భావకవి
రెడ్డిగారి రసికత నీ విధముగఁ గొనియాడి యున్నాఁడు.

“చవిఁజూచితి స్వతంత్ర చైతన్య భావనా
మాంసలాంగల కవి హంస సూక్తి
పాటించితివి స్వైరభావ భోగ రిరంస
నెనఁగు పరాసుల రసిక లిప్ప
క్రీడించితివి ప్రౌఢి పేడెత్తు సూరన
సుకవి వాగ్దోహద శోభనమున
వెలయించితివి కండగల తెనుంగునఁగావ్య
తత్త్వ మానంద సూత్రముల సరణి

తే-గీ. నేఁడు నీకన్న నీయాధునిక మహాంధ్ర
వాఙ్మయము నడిపింప నెవ్వఁడు సమర్థుఁ
డెలమినీకంకణము ధరియించి ముందు
త్రోవఁదీయుము రామలింగావతంస.

గ్రంథరచనమునకంటె విమర్శనము మిగులఁ గష్టము.
దానివలని యుపయోగము సైతము మెండు. విమర్శకునకు
రసగ్రహణముననెగాక వాఙ్మయమునఁ గూడఁ గాశలమున్నఁ
గాని స్వధర్మము నిర్వహింపఁజాలఁడు. ఇందలి పీఠికలన్ని
టిలో గుణము విస్తారము. విషయము నాతिसంక్షిప్తము.
ఏయంశముపై విమర్శనము జేయఁబడనున్నదో దానిమూల
తత్త్వము జెప్పి ప్రకృతమునకు దానిని సమన్వయించుటలో
రెడ్డిగారి లేఖని కగ్రస్థానమియక తప్పదు. రెడ్డిగారి పీఠికా
రూపమగు ప్రోత్సాహమె యాధునిక వాఙ్మయవికాస దోహ
దము. ఉదారాశయులగు విమర్శకుల కతననే, గ్రంథకర్తల
కాశలము ప్రకటనమగునని తొల్లి యొక సంస్కృత కవి
యిటుల చెప్పినాఁడు.

“కవికరోతి పద్యాని లాలయత్యుత్తమోజనః
తరుఃప్రసూతే పుష్పాణి మరుద్వహతిసారథం.”

ఇందలి పీఠికలఁగూర్చి కొంచెము జెప్పవలసియున్నది.
ఆంధ్రవీరుల పీఠికలో మన పూర్వుల చారిత్ర పరి
చయము వారల ఛందోరచనము పూర్వార్థాచార పరాయణత
చర్చింపఁ బడినది. చరిత్రనిర్మాణావశ్యకము వీరకథల వలన

జాతిగడింపఁ గల యభ్యుదయము సూచింపఁ బడినది. ఆంధ్ర భాషాను శాసన పీఠికలో వ్యాకరణావసరము కాలానుసారముగ వ్యాకృతి గడింపవలసిన మార్పులు నూతన వ్యాకరణమందలి గుణములు జక్కగ నిరూపింపఁ బడినవి. తొలకరి యందు భావకవిత, దాని పరిణామము, ఆంధ్రవాఙ్మయము, పాశ్చాత్య భాషాదాస్యము గావింపక, పొందఁదగిన యున్నతి ఆంధ్ర భాషానుకూలములగు వృత్తలక్షణములు సరసకవితా విరూపణము చర్చింపఁ బడినది. అపూర్వసంఘసంస్కరణమునందు గ్రంథముపట్లఁ దమకుఁగల వ్యతిరేకాభిప్రాయమును సక్రమముగ సలక్షణముగ వాకొనిరి. అట్లయ్య గ్రంథకర్తగారి యాదరణ కీ పీఠిక సాత్రమగుటయే గుణవిస్తృతికిఁ దార్కాణ. ఇందు శ్రీ రెడ్డిగారు తమ సహజహాస్యవచన రచనమునకుఁ దావొనంగి జాత్యభ్యుదయమార్గములఁ దెలిసిరి. వాఙ్మయ చరిత్ర విమర్శనమునందు ఇతరవాఙ్మయములు వాని చరిత్రములు వాని సహజములు వాఙ్మయ చరిత్రమునకుఁ గల విలక్షణత్వము అవి యే పద్ధతులవయి వ్రాయఁ దగినవి, ఆంధ్రవాఙ్మయచరిత్రమునకుఁగల యోగ్యత సవిమర్శగఁ దెలుపఁ బడెను.

కృషీవల గ్రంథపీఠిక కేవలసారస్వత సాంఘిక సంబంధమైనది. దీనిని విమర్శించుటలో నిజమైన కవితయేదియో, సహజకవితావిలాసము లేటులుండవలయునో పాశ్చాత్యభాషలలోనికాపుకపుల భాషములయాధిక్యమేదియో తెలిపి కావ్యము

నందలి గుణములు సుగుణములు సూక్ష్మాతిసూక్ష్మదృష్టితో నారసినిరూపించిరి. గ్రంథయోగ్యతపీఠికాయోగ్యత సమముగానున్నవి. సునందిని పీఠికలో నవలాస్వరూపము వానిపరిణామములు తెలుపఁబడినవి. పీఠికలలో గుణములేగాక యందందుఁగల దోషములు సైతము సూచింపఁబడినవి. నిజమైన విమర్శకుఁడు దోషదర్శకుఁడు. గుణగ్రహణుఁడు. మృదుమధుర కవితాచణులు, మధురవచనరచనానిపుణులునగు రెడ్డిగారి విమర్శములు సారస్వతమహోదధిచుధనజనితామృతధారలు. ఇంతయేల శ్రీ రామలింగారెడ్డిగారిచే విమర్శితమై సదభిప్రాయము నొందిన గ్రంథమునకెందురు దిరుగుండదు. సాధారణగ్రంథములకు గ్రంథకర్తలకా యదృష్టమరిది.

“ కవితజెప్పి యుభయకవిమిత్రమెప్పింప నరిదిబ్రహ్మకై న ”

అని కేతనకవి తిక్కయజ్ఞును గూర్చి వాకొనెను. తిక్కనను గవితాప్రపంచరవియని తెలిపి దద్రచనాచాతుర్యముల వెలయించు శ్రీ రామలింగారెడ్డిగారిని గూడ గ్రంథ రచనాముఖమున సంతృప్తిపఱచుట సామాన్యులకు సాధ్యముగాని పని.

శ్రీ రెడ్డిగారు విశ్రాంతినమయమున ఆంధ్రభారతముతోఁ గలము గడుపుచుందురు. కవులతోఁ బండితులతోఁ జర్చారూపముగ సంభాషించుటయన వారి కింత యనరాని

యానందము. ఆంధ్ర సారస్వతమునందు వారికిఁగల యభి
నివేశము అభిమానము నిరుపమానము. ఒకానొక పీఠిక
లోని “మాకుటుంబమున కేదివచ్చిన రానిమ్ము. ఆంధ్రభాష
యొకటి యక్షయముగానున్నఁ జాలును” అను శ్రీ రెడ్డిగారి
వాక్యము ఆంధ్రవాఙ్మయచరిత్రమున స్వర్ణాక్షరములతో
లిఖింపఁ దగినది. ఇంతియగాదు పాశ్చాత్యభాషావ్యామోహ
మున, మాతృభాషా మాధుర్యము గ్రహింపని యువకులు
హృదయపూర్వకముగ మననములు చేయఁదగినది.

శ్రీ రెడ్డిగారి పీఠికలలోఁగొన్ని, ఈ లఘుపీఠికాసము
చ్ఛయము నందును, మఱికొన్ని “కట్టమంచి గణ్యులు” అను
పాత్రమునందును సమకూర్పఁ బడినవి. మఱికొన్ని సారస్వత
విషయిక సాంఘిక రాజకీయ నానావిషయిక వ్యాసములు
గలవు. ఆంధ్రసోదరుల యాదరాభిమానముల ననుసరించి
యవియు గ్రంథరూపము దాల్చునున్నవి. ఈ చిన్నపాత్రము
నకుఁ బీఠికవ్రాయ సాదరభావముతో నవకాశము నొసం
గిన శ్రీ రెడ్డిగారియెడ కడుంగడు కృతజ్ఞులము.

ఇట్లుభాషాసేవకులు,

శ్రీ పా ద్రి ర మ ణ క వు లు,

శతావధానులు.

నందిగామ

30—6—28

ల ఘు పీ ఠికా స ము చ్ఛ య ము.

ఆంధ్రవీరులు.

శ్రీ మల్లంపల్లి సోమశేఖరశర్మగారిచే విరచితమగు
సీమాంధ్రవీరుల చరిత్రము మన భాషలో నపూర్వమైన
గ్రంథమను శ్లాఘనకు నర్హమైనది. అనాఁమాసముగా దేశ
చరిత్రమును వెలిసికొనవలయునన్నను, బామరులకు సైతము
మనోహరముగా సుండునట్లు చేయవలయునన్నను మహానీ
యుల జీవితముల మూలముగ దేశచరిత్రమును విశదీక
రించుట ఉత్కృష్టమైన పద్ధతి. పాశ్చాత్యభాషలలో జన
సామాన్యమునకును, బాలికాపాఠశాలలకును అభిరుచించెడు
సీవిధమున వ్రాయఁబడిన గ్రంథములు వేనవే లున్నవి.
హైందవ భాషలలో నట్టివి యరిది. కారణములేమనఁగా;
ఒకటి: మనవారికి వచనరచనయం దాసక్తి తక్కువ. తుదకు
గణితశాస్త్రముగూడ సర్వవిద్యలను బద్యముల ద్వారా ప్రక
టింపఁజూచిరి. దీనిచే శాస్త్రములు గాని, జనులకు వాని
యందుఁగల యభిరుచి జ్ఞానముగాని యుక్తమైనంత వ్యాప్తిని
వహింపనివాయెను. రెండు: మనవారికిఁ జారిత్రకృషియందుఁ
బాటవము ఇంచుకుంచుగానున్న. కవిత్వపు వేదురుగాన్న
వారు: మేఘసంచారమేగాని భూసంచారమెక్కడిది? అదృ

శ్యములమీఁద నిలిపినట్లు దృష్టిని దృశ్యములమీఁద నిలుప
రైరి. నీళ్ళను వదలి యెండమావుల నాశ్రయించిన
“బుద్ధి జాడ్యజనితో న్నాదుల”లో మనవారి దేయగ్రస్థానము.
ఐరోపావారి నాగరికత, విద్య, కళలు మొదలగు సత్త్వముల
సంగ మకారణముగ నిప్పుడిప్పుడు మనయందు చరిత్రము,
ప్రకృతిశాస్త్రములు ఇత్యాది స్థూల ప్రపంచజ్ఞానశాఖలందు
అభివృద్ధి ప్రబలుచున్నది. మన ప్రాచీన నేత్రముల
నుండి నూతనశాత నిరీక్షణములు ప్రసరించుచున్నవి. చ్యవన
మహామునిరీతి దేశమును బునర్ యావనమును చాల్చు
చున్నది. నవీన వసంతపు రాగములు దిశలయందుఁ దోచు
చున్నవి. ఈ మహోత్తర పరిణామారంభమునకు నీయాంధ్ర
వీరుల చరిత్రమువంటి గ్రంథములు బయలు వెడలుటయ
యొకతార్కాణమని చెప్పవచ్చును.

ఆంధ్ర వాఙ్మయమున ననేకనూతనస్పష్టములకు దారి
జూపిన వీరేశలింగముగారు కవులచరిత్రమును దేశచరిత్ర
మును సమన్వయించి వ్రాసియున్నారు. అయిన నొక్క
భేదము. కవులచరిత్రములో భాషాచరిత్రము ప్రధానము.
దేశచరిత్రము ఉపాఖ్యానము వంటిది. మఱియునందు
ఆధారపాత్రములు కవులు. రాజులు, మంత్రులు, సేనా
నాయకులు ప్రధానపాత్రములుగారు. ఆంధ్రవీరుల చరిత్రము
నందు దేశచరిత్రలును భాత్రములును ఏకజాతికిఁ జేరిన
వారుగారు. రాజ్యము చేసిన వీరులు మాత్రమేగాక ఇతర

పదవులనుండి కీర్తి గడించిన వారుగూడ నాయకులుగ గణిం
పఁబడియున్నారు.

దేశచరిత్రమునఁగా ఒక్క రాజులయు, రాణులయుఁ
జరిత్రముమాత్రము కాదుగదా! మహాపురుషులయుస్త్రీలయు
జీవితచరిత్రములు కొన్నియున్నవిగాని యవి యాంధ్రదేశ
ముతో సంబంధించినవిగాఁ గాని కాలాది క్రమముల ననుస
రించి దేశచరిత్రమును స్ఫుటముగా వెల్లడి చేయునంత
ఐక్యముగలవిగాఁ గాని లేనని నాయభిప్రాయము. శ్రీ
భండారు అచ్చమాంబగారి అబలాసచ్చరిత్ర రత్నమాల దేశ
భాషాభూషణము. శైలియందును విషయమందును సర్వ
సౌభాగ్యములు గలిగి హృదయమును నీరుగఁ జేయునట్టి
పుస్తకము. అయినను దేశచరిత్రమునకు వ్యాఖ్యానప్రాయ
మైన నిర్మాణముగాదు. అట్లు వ్యాఖ్యానప్రాయముగా
జీవితములఁ బ్రదర్శింప వలయునన్నఁ గాలక్రమము ననుస
రించి పాత్రముల నేరిజూపుట; సాధ్యమైనంతవఱకు పాత్రము
లకును వారి కాలస్థితిగతులకును గల సంబంధమును వ్యక్త
పఱచుట; కాలభేదముతోఁ దటస్థములైన స్థితుల భేదము
లకు హేతువులఁజూపి వివిధపరిమాణావస్థలకుఁ గల అన్వ
యమును స్థాపించుట; ఒక్క జీవితమునకును దానివెంబడి
వివరింపఁబడు నింకొక జీవితమునకును మధ్యస్థములుగానుండు
వృత్తాంతముల సంగ్రహముగఁ బొందించుట; ఇత్యాది నియ
మములను గొన్నింటిని అనుసరించుట కీర్తవ్యము. లేనిచో

దేశదేశకును నుండుసంబంధమును, తద్వారా గోచరమగు చారిత్రముయొక్క ఐక్యమును తత్త్వమును బోధకురావుః అంశము ఏకధారగనుండదు: మఱితెగి తునుకలై కలయిక లేని కుప్పగాఁ గనిపించును. చారిత్రకుల సంప్రదాయమునకు విరుద్ధముగా వ్రాయఁబడిన జీవితములు పురాణగాథలట్లు రసవంతములుగ నుండినను శాస్త్రదృష్టిమైఁ జూచువారికి రమణీయములుగను, అర్థవంతములుగను దోఁపవు.

మహనీయ జీవితములును, దేశచరిత్రలును బరస్పరావలంబనములు. గొప్పవారి యుద్యోగములచే దేశముయొక్క చరిత్రము మార్పుఁ గాంచును. మఱి తమ జీవితము నావరించియుండు సంఘాది దేశ స్థితులను బట్టి వ్యక్తి సాత్రముల తలంపులు, భావములు, యత్నములు, మొదలగు నడవడి విశేషములును, వారు గడించెడి సిద్ధులును, అధమపక్షము కొంతమట్టునకైన నిర్మితములగును. దేశము, మహనీయుల జీవితము, ఇవి పరస్పరహేతుఫలరూపములు - అనఁగా సంపూర్ణముగాఁగాదు. మఱిచాలమాత్రముఅను సమయము గుణనాచకముగా గ్రహించునది. ఈ పరస్పరాశ్రయ ముండుట చేత జీవితముల సాధారణములుగఁ గొని చరిత్రనిర్మాణము చేయఁబూనుట సమంజసమైన యాశయము.

ఈ కష్టతరమైన ప్రారంభమున సోమశేఖరశర్మగా రేమాత్రము జయసిద్ధిగాంచి యున్నారో చదువరులే

వితర్కింతురుగాక. నాకుఁజూడ వీరి ఈగ్రంథము ఎంతయుగణనీయమని తోచుచున్నది. ఆంధ్రభాషా నవీనపుష్పములలో వన్నె, కాంతి, పరిమళములయందు దీనికిమించిన వనేకములు లేవు. ఇందు నిక్కమైన చరిత్రశోధనములున్నవి. పుక్కిటి పురాణములన్నియుఁ జరిత్రములుగాఁ బొందింపఁబడియుండ లేదు. శైలియు మనోహరము. ఇందు వెదజల్లఁబడియుండు నానాకవుల పద్యములఁబట్టి విచారించిన యెడల శర్మగారు రసజ్ఞులనియు సాహిత్య వివేచనశాలురనియుఁ దోఁపక మానదు.

దేశభక్తికిని, చరిత్రజ్ఞానమునకును ఎడతెగని సంబంధమున్నదని కొందఱు అనెదరుగాని యది యెంతమాత్రము విశ్వసనీయమో నాకు సందేహముగా నున్నది. భక్తిజ్ఞానములు పరస్పరాశ్రయములా? జ్ఞానము హెచ్చిన కొలఁది భక్తి హెచ్చునా? మూఢత్వమునకు, భక్తాగ్రేసరతకు, నేబాంధవ్యము లేదా? ఈ తత్త్వశోధనమునందు ఏకాభిప్రాయము ఇంకను గుదురకున్నది. ఇంక ముందుఁ గుదురుటకు సందేహము. అయినను ఈ గ్రంథము లిఖింపఁబడినరీతి చరిత్రములున్నచో నవి తప్పక దేశభక్తికి ఉత్తేజన మిచ్చునని చెప్పవచ్చును. ఇందుఁ బూర్వము దేశరంగమున విరాజిల్లిన కాంతులన్నియు మెఱుఁగు దీఁగెల సరములట్లు కూర్పఁబడి, ఆంధ్రమాతకుఁ గంఠహారములుగా వేయఁబడియున్నవి. వాని దీప్తులచే మిఱుమిట్లు జెందిన కన్నులకు దోషము

మున్నను అట్టే తోచవు. ఈ రీతిని బూర్వయుగమున కీర్తులను జేరించి మోహనమూర్తినిగాఁ జూపితిమేని మాతృ భూమి మీఁది యభిమానమును, తత్సేవా మహోత్సాహమును బ్రవర్థమానములై, మనల నుద్యోగోగ్గులఁ జేయుననుట నిశ్చయము. ఎంత హీనస్థితియందు మనము ప్రకృత మున్న ప్పటికిని మన పూర్వుల యూన్నత్యమును దలఁచికొంటిమేని అన్మరణము, తత్సంతతివారమైన మనకును అట్టియూన్నత్యము సాధ్యముకదా యను నుత్సాహము కలిగించును. “సాధ్యము” అను నమ్మకము హృదయమున నాక్రమించెనేని “అయోధ్యులము” అను పౌరుషమును ఒకా నొక నాటికిఁ దప్పక వహించినవార మగుదుము. అటుపిమ్మట కార్యసిద్ధి సుగమము.

ఈ యనేక కారణములను బట్టి సోమ శేఖరశర్మగారి వీరుల చరిత్రము ప్రతి యాంధ్రుఁడును జదువఁదగినదనియు బ్రతిపాఠశాలయందును ఒఠనీయముగా నియమింపఁబడుట కర్హమైనదనియు దృఢముగఁ జెప్పఁగలను.

ఇట్టి గ్రంథముల నింకను బెక్కుల రచించి మన దేశ మునకును, భాషకును, వృద్ధిని సేకూర్తురని చదువరుల పరోక్షమున గ్రంథకర్తగారిని బార్ధించుచున్నాఁడను.

కట్టమంచి రామలింగారెడ్డి.

సు న ం ది ని

ఈ గ్రంథమును రచించినవారు రాజమహేంద్రపుర వాస్తవ్యులగు శ్రీ ఆచంట సత్యవతీ దేవిగారు. ఈపె మంచి వంశస్థురాలు. విద్యావతి. ప్రజ్ఞ, భావనాశక్తి, ఉపజ్ఞ, ఇత్యాది చిత్రకళాగుణములగు, మంచిశైలినిగలయదియని చదువరులే గ్రహింతురు. ముంజేతికంకణమున కద్దమేల ? నాసాక్ష్యమిం దనవసరము.

ఈ సవల “రొమాంటిక్” అనఁబడు ఎర్లమునకుఁ జేరినది. సర్వాల్పరస్కాటుయొక్క అద్భుతరసప్రధానములైన ఆఖ్యానములయొక్క ప్రభావమేమో ఈ ధోరణి తెనుఁగులో నింత వ్యాపించియుండుట స్వకపోలకల్పితమగు కథ యైనను అంశము లనేకము లపూర్వములైనను మనగ్రంథ కర్త్రుణిగారు ఇంకను సంపూర్ణస్వతంత్ర రచనమునకుఁ బ్రారంభించినట్లు కానము. అయినను ఇందులీనమై యుండెడు ప్రతిభావిశేషమును బట్టి చూచినయెడలఁ ద్వరలో సమ కాలికవృత్తి మేదైనఁ గైకొని సహజములును సాధారణములును అయినసంగతులుగూర్చి కైసేసి ‘జేస్ ఆప్టేడ్’, అన టోల్ ప్రాంసు మొదలగువారు చిత్రించిన విధమున జీవిత ప్రదర్శనము చేయుదురని ఆపరాని నమ్మకము నామనస్సున

నుద్భవిల్లెడిని. అద్భుతలోకమున కన్న సత్య లోకములు
ప్రౌఢజనామోదకములు.

హిందూ స్త్రీలయొక్క భావములను బరమార్థములను
శ్రీ సత్యవతీ దేవిగారు నిండుజ్ఞానముతోడను బూర్ణ హృద
యముతోడను జిత్రించి యున్నారు. కాన ఎల్లర మనస్సుల
నీ సౌత్తము తప్పక యాకర్షించును. మన ప్రాచీన-కొండలు
సనాతన మందురు కాఁబోలు—శీలాచారసూత్రములకు
ఇందలి నాయకా నాయకులు ఉదాహరణ ప్రాయములు.
హిందూ దేశముయొక్క సత్త్వము తెలిసి కోవలయునన్న
ఇట్టి వర్ణనములఁ జదివి తీరవలయును.

ఇందలి వృత్తము గొప్ప తలంపులకుఁ బ్రబోధకము-
మంచి నడవడికి ఉత్సాహకారి. అందఱును జదివి యామో
దింపఁదగిన నిర్మల నీతికథ వంటిది.

ఇట్టి యుజ్వల గ్రంథమును గల్పించి మనకుఁ బ్రసా
దించి యుపకార మొనర్చిన వారగుట శ్రీ సత్యవతీ
దేవిగారు ధన్యగాలు. మనయొక్క మన్ననకు మెప్పునకు
సర్వవిధములఁ బాత్రురాలు. ఇంకను మేలైన రచనలచే
ఆంధ్రావళికి మోదమును అభివృద్ధిని సంఘటించి దేశభాషా
కైంకర్యముల నిర్వర్తింతురు గాక.

చిత్తూరు,
7—11—24. }

కట్టమంచి రామలింగారెడ్డి.

ఆంధ్ర భాషానుశాసనము.

సూర్యనారాయణీయమును పేర దేశప్రసిద్ధిగాఁజిరకాలము
పఠనీయముగా నుండఁబోవు నీ వ్యాకరణమందలి విషయ
మఖండము. రచనాపద్ధతినూతనము. గంభీరము. ఆంధ్రభాష
యందు వాత్సల్యము గలవాఁడనగుటచేఁ గారణాంతరముల
చేతను గార్యాంతరములచేతను వ్యవధిచాలనివాఁడనయ్యు
నేదోయొక విధముగా నీఆంధ్రభాషానుశాసనమునకుఁ బీఠిక
వ్రాయఁబూనితిని. దీనిని బాఠకు లాదరింతురుగాక.

వ్యాకరణమును వ్రాయుపద్ధతులు రెండు. చరిత్రాను
సారముగా వ్రాయుట యొకటి. సిద్ధాంతధోరణి రెండు. చరి
త్రానుసారముగా వ్రాయువారు భాష యేయేకాలముల నే
యేమార్పులు జెందినదియు వివరించి పరిణామప్రకార
మారసి తమ కాలమందలి స్థితి యిట్టిదని తెలుపుదురు.
మఱియు గుణదోషములనఁబడునవి స్వతస్సిద్ధములై శాశ్వ
తత్వమును వహించినవికావనియు, గాలాను సరణములనియు
ఆనాఁటిసా లీనాఁటి విషమగుటయు, నీనాఁటిసా లానాఁటి
విషముగ నుండుటయు సంభవించుట ప్రకృత్యతీతముగాద
నియు నిరూపింతురు. ఇంకను వ్యాకరణముతోడి జ్యోతిష
మును బ్రకటింపఁదలఁచిన సాహసాత్ములు భావిపరిణామము
అట్లుండునేమోయని యనుమానించుటయుఁ గలదు.

కాలక్రమాగతములైన వికారములను నిర్వచించిన మాత్రమునఁ బరిణామపద్ధతి సంపూర్ణము గానేరదు. ఆ వికారములకు జనకములైన హేతువులను విశదీకరించుట దానివిధి. ఈ హేతువులెన్నియో విధములు. కొన్ని మార్పులు స్వాభావికముగఁ గాలకల్పితములై యుండును. మఱికొన్ని పరభాషాసంపర్కముచే సంభవించును. ఒకజాతి జనులు వలస పోవుట, పరాక్రమమున నితరదేశము లాక్రమించుట, వాణిజ్యాదులచే నితరరాష్ట్రములతో సంబంధము గలిగియుండుట, విదేశీయులు దౌర్బల్యక్షయ పీడితులమైన మనల వశముచేసి కొని వారిభాషలను నాగరకతను మనదేశమునఁ బ్రసరింపఁ జేయుట, యిత్యాదిహేతువు లెన్నియో యీసందర్భమున నూహ్యములు. శాస్త్రకారుఁడు నిష్పక్షపాత బుద్ధితో సర్వ సమునట్లు వివేక మొక్కటిమాత్రము వినియోగించి యీకారణములను వీని ఫలములనుగూడ నారయవలయును.

హిందువులలోఁ జరిత్రాత్మికదృష్టి చాలవఱకుఁ దక్కువ. అధికారమే యాధారముగాఁ గల యమోఘసిద్ధాంతముల విరచన వీరిమనస్సున కెత్తివచ్చినమార్గము. ఈపార్శ్వదృష్టి యిట్లు బ్రబలియుండుటకుఁ గారణము లేకపోలేదు. నిరంకుశ ప్రభువులు. నిరంకుశ గురువులు. వీరికాళ్ళక్రింది జన్మాంత రములు పడియున్నవారికి హేతువాదము పరిణామపద్ధతులు నలవడుట దుర్బలము. ప్రభువులను బూజారులును తమ మాట వేదమనివిధించి విధేయత్వము సాధించి, తమమతము

లవికారములని యేర్పడినచో శౌరవభంగమగు ననుభయముచేతఁ దమకల్పన లన్నియు నిర్వికారములు ననాత నములునని ప్రకటించుటయగాక, విద్యావ్యాపనమును నిర్మూలించినవారై స్వతంత్ర యోజనలను మొలకెత్తనియక ఒక్కజ్ఞాపకశక్తికిఁ దప్పమఱియే మనఃకళలకును వికాసము గలుగఁ జేయక దాదాపు నెయ్యేండ్లు మూయఁగట్టినందున విజ్ఞానము, ఉపజ్ఞ, నిరాఘాటపరిశోధనలు మన యందు శోషించి యున్నవి. సుమారు క్రీ. శ 900 వ సంవత్సరము వఱకు దిన దిన వర్ధమానమై నూతనములైన కొమ్మలు చిగుళ్లు పువ్వులు పండ్లు వెలయుచున్న హిందూ మహా వృక్ష మేసందర్భములచేత, నేహేతువులచేతఁ జెరిగెడు శక్తిని గోల్పోయినదో యది యితిహాసమండలమునకుఁ జేరిన విచారము. ఏది యెట్లున్నను ఇప్పుడొకటి రెండు తరములుగఁ బునర్వికాసభాసురమై యది తలిన్పుచ్చుచున్నది. మనలోని నూతన కవిత్వములు విమర్శములు చరిత్ర గ్రంథములు భాషా పరిశోధనలు మొదలగునవి నాయీ యుత్సాహవాక్యము నకు దృష్టాంతములు.

మనజీవితము పునర్యోగవనము దాల్చి నవ్యకళాశోభిత మగు చున్నదనుటకుఁ దార్కాణముగాఁ జూపఁ దగిన యుద్గ్రంథములలో శ్రీమల్లాది సూర్యనారాయణ శాస్త్రిగారి ఆంధ్రభాషామహాసనమొకటి, 'ఆంధ్రభాషామహాసన పరిణామ ప్రకార'మని దీనికి ద్విజత్వ సూచకద్వితీయ

నామకరణము చేయుదురేని గ్రంథము యొక్క స్వభావ మింకను బరిస్ఫుటమగును. ఏలననఁగాఁ జారిత్రాత్మకదృష్టిమై బరిణామపద్ధతినిబట్టి వ్రాయఁబడిన వ్యాకరణ మియ్యది- ఈ యాధునికాచారమురీతిని రచింపఁబడిన గ్రంథమింకెద్దియు నాకుఁ దెలిసినది లేదు. ఒకవేళ నెందఱైన నుండఁ నేమో! గాంభీర్యము నందును, సర్వంకషత్వమునందును దీనితో సమానముగా నుండుట ప్రకృత మరిదియని తోఁచెడిని. ఈ శ్లాఘన యతిశయ దోష భూయిష్టమై యున్న యెడల దానిని నా యవిచారణ కారోపింతురు గాని పక్ష సాతమునకు వలదు.

పరిణామప్రకారము వ్రాయుట కాధారములైన సామ, గ్రులు ప్రతిదినమును సేకరింపఁబడుచున్నవి. 'విషవ్ కాల్డు వెల్లు' దావిడభాషల సమీపబాంధవ్యమును స్థాపించి మార్గ దర్శకుఁడాయెను. పీలాలజీయనఁబడు భాషాతత్వశాస్త్ర ప్రకారము మరాటి, దెరుగు, అరవము, కన్నడము మొదలగు భాషలను బరిశీలించి వానియొక్క సాదృశ్యములను శేషగిరిశాస్త్రిగారు మొదలగు కొందఱు పండితులు వ్యక్త పఱచియున్నారు. మఱియుఁ బ్రాచీనశాసనపరీక్ష లీకాలమున గొప్ప సర్కారు శాఖగ నేర్పడి నెఱవేర్పఁబడుచున్నవి. తెనుఁగుదేశములో కే. వి. లక్ష్మణరావుగారు శ్రీ జయంతి రామయ్యపంతులుగారు ఇతిహాసికమండలివారు ఆంధ్రసాహిత్యపరిషత్తువారును ఇత్యాదిమహనీయుల శాసనముల ప్రతి

బింబములను ప్రచురించి ఆయాకాలములందులిపిస్వరూపములెట్లుండెను, ప్రయోగములు అర్థములు చందస్సులు ఎట్లుండెను, అనువిషయములకు నిర్ధారణసూత్రము లేర్పఱచుటలో విశేషించి కృషిచేసి శాస్త్రాభిమానుల మన్ననకుఁ బాత్రులైరి. శ్రీమానవల్లి రామకృష్ణకవిగారు ప్రకటించి నన్నెచోడుని కుమారసంభవము భాషావిషయికవిచారములో నూతనయుగమును స్థాపించిన దనవచ్చును. శ్రీ నడకుదుటి వీరరాజ ప్రభృతి పండితులు ప్రాచీన సంప్రదాయములను వితర్కించుచు నూతనాంశములను బ్రసిద్ధిపఱచుచున్నారు. రాజరాజనరేంద్రుని పట్టాభిషేకసంచికలో నన్నయభట్టు యొక్క ప్రయోగవిషయములు కనఁబడును. ఆంధ్రసాహిత్య పరిషత్పత్రికలో వీరరాజుగారు ఈ పరిశోధననామ మర్యాదకు నన్నెచోడుని గురిగాఁజేసి యనేకవ్యాసములు వ్రాసి యున్నారు.

వ్యావహారికభాష లనుష్ఠేయమును వాదనకుఁబ్రమాణముగా శ్రీ గిడుగురామమూర్తి పంతులవారు ఆంధ్రవాఙ్మయమునువిశేషవివక్షతోఁబరిశీలించి ప్రయోగసామగ్రిని బుష్కులముగా సేకరించియున్నారు. వానిని 'ప్రయోగచంద్రిక' అనుపేరిటఁ బుస్తకముగాఁ బ్రచురింప వలయునని వారిని నేను ఒకానొకప్పుడు ప్రార్థించియుంటిని. అంగీకరించిరిగాని యేకారణముచేతనో ఆకార్యము నింకను ప్రారంభించినట్లు

గానము. భాషాపరిణామ ప్రకారమును విశదపఱచుటకు శ్రీ గిడుగురామమూర్తి బంతులవారి వ్యాసములును జర్చలను లక్షింపఁ దగినవని తోచెడిని. ఈవిశాల ప్రపంచమున శ్రీ సూర్యనారాయణ శాస్త్రిగారును స్వయంకృషిమై పంటకుఁదెచ్చిన వస్తురాశి గుణమునందును బరిణామము నందును అమేయమైయున్నది. ఎన్నియో సంవత్సరములుగఁ దదేకనిష్ఠతో ఆర్జించిన యర్థచయములను భాషాకైంకర్యార్థమిందు మనభాగ్యమున సమర్పించియున్నారు. ఇట్లు నానాఁటికి భాషాజ్ఞానము విస్తరించుటయగాక శాస్త్రవిధేయమైన వికారము గూడఁ దాల్చుచున్నది. ఈభాషాసామగ్రి యింతటితో ముగియదు. దినదినాభివృద్ధిని గాంచును. అందుచే నిఁకనెట్టి నూతనానమానములు స్థాపింపఁబడ నున్నవో యెవరి కెఱుఁగ.

నేరవిద్యార్థిగా నున్న కాలములో సాంప్రదాయము నుపన్యసించు సిద్ధాంత వ్యాకరణములేగాని చరిత్రాత్మక వ్యాకరణములు మఁదునకైనలేవు. తుదకిఁగ్గీఘ భాషలో నున్న విషయములైనఁ బరివర్తించి మాకెవరును జూపరైరి. శ్రీ పరవస్తు ఉన్నయసూరిగారు పెట్టినదే భిక్ష. సన్నయ భట్టియమును స్పృశించుటయుఁ గలదు. కాని దేనిని జదివిన నొక్కటే భక్తిరసముతో వేద పారాయణము చేసిన మాడ్కియేగాని యుక్తిరసము, స్వతంత్ర విమర్శనము లేదు.

నిత్యము. వికల్పము. బహుళము. ఆర్యవ్యవహారంబు లదృష్టంబులు. గ్రాహ్యంబులు. అని వర్గీకరణమునకు ఏకారణముచేత నీవివిధపరిణామములు సంభవించెనో దాని నారయ వలయునన్న చిత్తవికారమైన మాకుఁ గలిగినదిగాదు. తుదకు భాషా ప్రయోగములనైన ఆమూలాగ్రముగ నారసి సూత్ర నిర్ధారణము చేయుటయుఁ దఱచు గానరాదు. వ్యాకరణ మనిననే తలనొప్పి. కారణములు చెప్పిచూపి విశదీకరింపక మతమురీతిగా వల్లింపఁజేసిన యెడల శిరోవేదనగాక చిత్త వికాసమెట్లు గలుగును. కాలేజీ క్లాసులలో సైతము వ్యాకరణ మనిన గ్రుడ్డిపాఠమనిపేరు. తుదకుఁ దర్కశాస్త్ర సంబంధిగా నుండు కారకపరిచ్ఛేదమునైన హృదయాకర్షముగాఁ జెప్పి యాచారము లేదు.

కారణాతీతమైన సనాతన సిద్ధాంతముగా వ్యాకరణము వ్రాసినవారిలో సన్నయ్యయు చిన్నయ్యయు అగ్రగ్రణ్యులు. ఆవ్యాకరణములును సప్రయోజనముల. వానియందు గౌరవ భావముంచుట న్యాయమే. శ్రీమల్లాది సూర్యనారాయణ శాస్త్రిగారి పద్ధతి నవీనము. స్వతంత్రము. వీరి యనుశాసన పరిణామప్రకారములోని నూతనాంశములెల్ల వివరింపఁ బూనిన యెడలఁ పీఠికకు మాఱుగా గ్రంథము వ్రాయవలసి వచ్చును. ఈనాటివఱకుఁ బ్రోగైన సామగ్రులను వివేకముతో నుపయోగించి యున్నారు.

ప్రతిప్రకరణమునందును జారిత్రకదృష్టియు అసాధారణ యోజనాశక్తియు విస్పష్టములు. ఇందు సుమారు 130 గ్రంథములలోని ప్రయోగములు క్రోడీకరింపఁబడియున్నవి. ఇందన్ని ప్రకరణములును జదువ వలసినవేమైనను బ్రథమ భాగములోని యవ్యయసంధిప్రకరణములును ద్వితీయభాగములోని యన్ని ప్రకరణములును (అందును ముఖ్యముగా శబ్దకారక ప్రకరణములు) ఈ శాస్త్రీగారి యనన్యశాస్త్రసవిచారణ విన్యాసములకు మంచి యుదాహరణములు. పండితులకును విద్యార్థులకును రసవంతముగా వ్యాకరణమును ద్రాక్షాపాకముగా నివేదించు గ్రంథమును రచించిన శ్రీ మల్లాది సూర్యనారాయణశాస్త్రీగారి నెంత ప్రశంసించినను అత్యుక్తి తటస్థింపదు.

ఆంధ్రవిశ్వవిద్యాలయము,
బెజనాడ.

ఇట్లు పండితవిధేయుఁడు,
కట్టమంచి రామలింగారెడ్డి.

తొలకరి - తొలిపలుకు.

ఈ గ్రంథమును రచించిన కవులు శ్రీ పింగళి లక్ష్మీకాంతముగారును, కాటూరి వెంకటేశ్వరరావుగారును. “తొలకరి” యను భావగర్భితమైన శీర్షిక నిడియుండుటచేత వీరు వయసునఁ జిన్నవారనియు నియ్యదియు వీరి మొదటికృతియనియు నూహించెదను. ఎట్లును నానాభావబంధురమైన హృదయము గలవారనుట స్పష్టము. రసార్ద్రహృదయులు నిత్యయాశావసులు గదా!

ఈ పుస్తక మనేకకృతులచే రచింపఁబడిన సుకుమార పుష్పమంజరియన నొప్పుచున్నది. ప్రతికృతియొక్కయు రస సౌరభము, ఆకృతివిలాసము, కాంతియొక్క వినోదము అనన్యమును ససాధారణమును నైయున్నవి. శైలులతెఱంగులును వివిధములు. “రక్తతిలకము” ప్రాచీనధోరణినిదీర్చఁబడియున్నది. “సమశీలవయస్కులు” “నిడుదకనుల్ విశాలమై” మొదలగు కృతులయొక్క రచనకును భేద మున్నది. ఈ భేదము భావము ననుసరించి యుండుటచేత గళాకాశలమునకుఁ బోషకముగా నున్నది. మొత్తము మీఁద నీ కవులధోరణి యాధునికము. ఆధునిక మనుటకన్న నవీన మన్నను సత్యము. ఆంధ్రభాషయను మహావనము కొన్ని శతాబ్దములుగఁ బెరుగుట మానియుండి నూతనదేశీయజీవితమను ఋతువు వచ్చి

నందునఁ బ్రాతఃప్రబంధము లనుబండిన యాకులను రాల్చి
పాశ్చాత్యసంపర్కమును కృషి మొదలగు కారణములచేతఁ
దనకు నైజమైన పునర్వికాసము సూపుట కారంభించి,
క్రొత్త క్రొత్త చిగుళ్ళను, బూవులను, వెలిఁబెట్టుచు నవీన
వసంతమును ధరించి యెంతయు మనోహరముగ నున్నది.
ఈమహనీయసృష్టిప్రభావమునకును బ్రకాశమునకును జేరిన
వారిలో నీకవులు ముఖ్యముగ గణనీయులు.

ఈ కృతులనేకములు భావగీతములని యిప్పుడు ప్రచా
రమునకు వచ్చిన క్రొత్త కవితాప్రపంచమునకుఁ జేరినవి.
ప్రకృతి వర్ణనములు కడుచక్కఁగను సూక్ష్మదృష్టితోను, జేయఁ
బడియున్నవి. అంతియకాక, ప్రకృతిస్వరూపములు వికార
ములు మొదలగు వానికిని మనుజులయొక్క - అందును
నకృత్రిమ స్వభావులయొక్క - చిత్తసంచారములకును గల
సంయోగమును కవులు మఱచియుండలేదు. గుణమున నితః
కంటె శ్రేష్టములైన కృతులు మన భాషలోఁ బెక్కులులేవు.

కవిత్వము ముఖ్యముగ సరసుల నాకర్షించునదిగా
నున్నదని నాయభిప్రాయము. గడుచుబాటిన నాలుకల
కియ్యది యట్టే రుచింపదుకాబోలు. కవిత్వముయొక్క చెప్ప
రాని, చూపరాని, పట్టరాని, అంటరాని సొగసుఁడన మొత
యభిరామముగా వర్ణించి యున్నారో చూడుఁడు.

“నీ. చూతురా? దీనిని చూతే పల్లవఖాది

నిపికాంగనాగాన నిస్వనంబు

కొందురా? దీనిని గ్రొమ్మెఱుంగులఁ జల్లు
పనికిఁగాఁగిన కుందనపుండ్రు

కావలెనా? యిద్ది, కలువపూచేకు పొ

త్తములఁ జప్పిలిడుమెత్తందనమ్ము
వలయునా? మలయపర్వతసానువులనుండి

దిగుమతియగు కమ్మతెమ్మెరలివి

గీ. తీయుదుర? దీని వెన్నెల తేటనిగ్గు

ఒఱయుదుర? దీనిఁ బచ్చకప్పురపుఁదావి

కోరికొందుర? దీనిఁ బటీరజలము

త్రావిచూతుర? తీయనిపూవుఁదేనే.”

ఇక బ్రకృతితో లీనమై ఆసాయజ్యసుఖముచేతఁ బర
వశులై నూటలాడినారోయను నట్లుండెను నీక్రిందివాక్యము
లాకర్ణింపుఁడు.

గీ. నీడలారెడు నీచెట్ల తోడదొంగ

బూచిదో బూచియాడుచుఁ బ్రొద్దు గడుపు

చందమామను బట్ట నెంచవు గడన్న?

ఎచటికేగును జాబిల్లి? యింట నీదు

చిన్నచెల్లెలు నీవు లేకున్న బువ్వ

తినననుచుఁ బోరు పెట్టుచుండెను గదోయి?

పఱుగు పఱుగునఁ జరుము నిన్నరయు వారి

కంటే ముందుగఁ జెల్లితో నింటి ముందు
నారు బయటను గంచమ్మునందుఁ దొంగి
చూచు జాబిల్లితోడదో బూచి యాడు
కొనుచు బాలును నన్నమ్మ తినెదు గాని”

“జొన్నచేను” అనిర్వాచ్యమైన మాధుర్యము గల
యది. దానియందలి యీ భాగమును దిలకింపుడు.

“గీ. సెనక పూరైక తొడిగిన చిన్నదాన;
చిలుక యొక్కటి వ్రాలె నామలుపు నందు
నెంతతోలిన పోవదే నేమి నేతు?
మెఱపలీయేడు మీకు సమృద్ధి, పంగ
చెట్టు లిప్పుడిప్పుడె పూత పట్టుచుండె
బంతి పూవులు మ్రుగ్గుల పండువునకు
నక్కటకువచ్చు, నియ్యెడ నొక్క మిఱప
పండు పండెను - గోయక వదల దీనిఁ
దోలుచుంటినినేఁ బిట్ట వ్రాలకుండఁ
గోసికొనుమింక గుప్పెడు దోసతీవ
లున్న వాదరిగా; గాయలున్న వేము
చూడుమీ నాల్గుకట్టల నూడబెటికి
కంకులను గొట్టుచుందు, నాకంచెకేగి
చిదుకులందెమ్ము వీనిఁ గాలెచ్చెదవుగాని
పచ్చజొన్నలు తీయని పాలుగారు
లేతగింజలు తినుము కాలించిననింత

తీపియుండదు తట్టనలైద వదేల?
నూగుపోవ నూదెడివన్న నాగలేవె?”

ప్రాచీన శైలికిని (అనఁగాఁ బ్రాచీన కవిషయ వర్ణనల
కనుగుణమైన శైలికిని) ఆధునిక శైలికిని (అనఁగా నవ్యభావ
ముల వర్ణన కనుగుణమైన శైలికిని) గల తారతమ్యముల
నెవరైన విమర్శకు లొకరు పరికించి వివరించిన బాగుండును.
వాడఁబడు పదములువేరు. అవి కూర్పబడు విధములువేరు.
పూర్వు లాశ్రయించిన పద్యములు ముఖ్యముగావృత్తములు,
కందములు. ఇప్పటి నవకవులకు విశేషముగా యోగ్యము
లైనవి గీతములు, ద్విపదలు. పూర్వకాలపు స్వతంత్ర ఆంధ్ర
గ్రంథకర్తలు విశేషించి “తరువోజు” “అక్కర” మొదలగు
పద్యరీతులను వాడియున్నారు. సీసముగూడ మనయదియని
చెప్పవచ్చును. ఇప్పటివారు కొండఱపూర్వఛందస్సులను
గ్రంహించి యున్నారు. ఇట్టిమార్పు లింకను ఎన్నియో
సంభవించినవి. వాని నామూలగ్రముగా విశదీకరించుటకు
నాకుఁగాలము చాలదు. శక్తి యంతకుమున్నేలేదు. అయిన
నొక్కమాట. ఈపరిణామము సహజమనియు ననివార్య
మనియుఁ దోచుచున్నది. పూర్వుల భావముల రీతులు
వారిమార్గములువేఱు. ఇప్పటివారి భావప్రచారమువేఱు.
మనకు రంగస్థలము విశాలముగా నుండవలయును. మన
భావప్రవంతి యనేకోపనదుల కూడికచేఁ గల్గొలమను నెడ

తెగని ప్రవాహము గలదిగా నుండుచే సంక్షేపవిక్షేపము లకు సులభసాధ్యములైన గీతములు ద్విపదలు అనుకూలించి నట్లు వృత్తము లనుకూలించవు. మఱియు వృత్తములు సంస్కృతము నందుండి పుట్టినవి. అవి తద్భవములునుగావు, తత్సమములు. ఆంధ్రులయాత్మకు అవి తగిన శరీరములు కానేరవు. కావున మనము స్వతంత్రముగాఁ గృతులుగచింపఁ బూనిన యీవర్తమాన కాలమున ద్రావిడలోక సంజనితములైన చందోభంగులు పునస్థాపితములు కావచ్చుటలోఁ జోద్యమేమి ! మంజరీ ద్విపదయందు పాడఁబడిన పల్నాటి వీర చరిత్రమునకన్న వేమన్న యాటవెలఁదులకన్న మించిన కవిత్వము నూహింపసాధ్యమా ! కాదని నావిన్నపము. అట్లగుట మనలో స్వచ్ఛందముగా మొలచిపెరిగిన వృక్షముల నీడలలో మన మానసికాయాసమును మనము దీర్పఁజూచు కొనుట సహజముకదా ! ఇదివఱలో మనకవితాదికళలు పారతంత్ర్యములుగా నుండినవి. ఇప్పుడు మనతోఁబాటు వానికిని స్వాతంత్ర్యము వచ్చినది. కావున సంస్కృతము యొక్క దాస్యమునుండి విముక్తి నొందుచున్నారమని నానమ్మకము. ఆర్యుల మతములు, వారి వర్ణధర్మములు మొదలగు సంఘనీతులు-ఇవన్నియు స్వతంత్ర పరీక్షకుఁ బాత్రములు. వర్జనీయములైనను గావచ్చును.

అయిన నొక జాగ్రత్త. ఆర్యదాస్యము వదిలి ఆంగ్లేయ దాస్యములోఁ బడుటయేమాత్రమును మంచిది గాదు. ఎట్టి

పారతంత్ర్యమును స్వాతంత్ర్యమునకు నీడుగాదు. స్వాతంత్ర్య మనఁగాఁ బరులతో సంబంధము లేకయుండుట గాదు. మఱి మనబుద్ధిని బ్రయోగించి యన్ని కాలములందలి యన్ని దేశము లందలి గుణములను సాధ్యమైనంత వఱకు గ్రహించి మనలో జీర్ణముచేసికొని దినదినప్రవర్ధమానులమై యుండుట. ఎండి బిట్టబిగిసికొని గాలిని బీల్చలేక నీళ్లను ద్రావలేక పడి యుండు వంటకట్టె స్వాతంత్ర్యమునకు నిదర్శనము గాదు. తుదకు సజీవత్వమునకును గాదు. దానిగతిఁ గ్రమముగఁ గాల్పఁబడుచుండుటయ. నేనా దేశించునది స్వాతంత్ర్యము. కేవలత్వము గాదు.

ఈ కపులు నిక్కముగా స్వతంత్రులు. ఆర్యాంగ్లేయాది వాఙ్మయముల సారములఁ బీల్చి తమయందు లీనమగునట్లు జేసి దానిచేఁ గలిగిన పుష్టిచేఁబుష్కలముగా వ్రాయవారు. వీరికవిత్వమున నిక్కంపు మంచినీలములున్నవి. తళుకు బెళుకు తాళ్లులేవు. అయినను రత్న పరీక్షయందు సమర్థులగు వారికిఁ గాని సామాన్యులకు వాని గుణము నెఱుంగ నలవికాదు.

“సుకవి భోగ్యమ్ము అచటి వస్తువులు, వీని నలిపి వేయకుఁ డటునిటు కలచివైచి”

చిత్తూరు.

కట్టమంచి రామలింగారెడ్డి.

అ పూర్వ సంఘ సంస్కరణము.

ఉపోద్ఘాతము

హిందూదేశములో హేళనకావ్యములు మొదలుగా లేవు. “ఆదరపరిహాసనాకవ్యములు” మనకు సహజములు గావేమో! మోటు సరసమున్నదిగాని, దానికిని పచ్చి తిట్లకును భేదము మిక్కిలి తక్కువ. ఈ హేళనమునకు లక్ష్యములు మతము, సంఘచరిత్రము, తత్త్వము మొదలగు సర్వజనులకు సంబంధించిన విషయములైనను గావచ్చును; లేదా శ్రువురుషులెవరైనను గావచ్చును. కూచిమంచి జగ్గకవి యొకానొక రాజును, అతని ప్రేయసిని నిరసించుచు నొక కావ్యమును వ్రాసెను; దాని శైలి పచ్చి దూషణకుఁ దోడు పోయినది గాన నది విషయమునుబట్టి కాని, శైలినిబట్టి కాని, సరసరంజకము గాదయ్యెను. ఆంగ్లేయభాషలో “స్విఫ్ట్” అను మహోద్దండభావుఁడు మనుష్యప్రకృతి నామూలాగ్రముగ ఖండించుచు నతితీవ్రములు హృదయవిదారణములు నగు గ్రంథము లనేకములు వ్రాసెను. ఆయన ననుకరించుచు శ్రీ వీరేశలింగముగారు ‘సత్యరాజు దేశయాత్రలు’ మొదలగువానిని వ్రాసిరి కాని, మన భాగ్యముకతన వారు వాక్పారుష్యము నవలంబింపలేదు.

శ్రాంతి కవిమండలమునకు నాయకుఁడనఁదగు ‘వాలేరు’ అను చిత్రవిచిత్ర నవ్యభావ విలాసుఁడు మానవ ప్రకృతిని,

నిజసమకాలికై రోపాఖండసంఘచరిత్రమును, క్రైస్తవ మతమును, వినువారెల్లరు పట్టరాక నవ్వురీతిని సరళమగు హాస్యరసమును బ్రకటించుచు, మానభంగముఁజేసి విడిచి పెట్టెను. ఈ మహనీయమూర్తినుండి నిరంతరధారగాఁ బ్రవహించు చిత్రపుటూహ లమానుషములు. తెనుఁగున స్వచ్ఛందముగఁ బరిహాసరసమును గొప్ప ప్రయోజనార్థమై ప్రయోగించిన వారిలోఁ బ్రథముఁడు నద్వితీయుఁడనైన వాఁడు వేమన. అనేక విధముల నీతఁడు వాలేరునకు సముఁడైన వాఁడు. పరిహాసమునందు పారుష్యము లేని పరిహాసము త్తనుము. అది వేమనకు స్వతస్సిద్ధము. శ్రీ వీరేశలింగముగారు నీక్రియయందు దత్తులు.

హేళనకృతుల ననేకు లనేకార్థముల నాసించియు, అనేక భావములచేఁ బ్రేరితులయ్యి వ్రాసెదరు. మూఢ మతము, వేషధారితనము ఇత్యాదికొటిల్యములకు వేమన శత్రువు. వాలేరు లోకహితప్రారంభుఁడు; క్రైస్తవమతము, పూజారులదాడి, రాజుల నిరర్గళాధికారము మొదలైనవి మనుష్యమహావృక్షమును బట్టి వీడించెడు చీడలని యెంచి, వానిని విధ్వంసముచేయఁ గంకణముఁగట్టిన జగద్బాంధవుఁడు. స్విఫ్టునకు మనుష్యజాతి యన్న నేయసహ్యము. మృగములు మనకన్న మేలైనజీవితములు గలవియనివారియభిప్రాయము. మనుష్యప్రకృతిని సంస్కరించుట యన, వాని యభిమతము ప్రకారము, పాసఁగని యోజన; నిర్మూలించుటయే కర్తవ్య

మంట! అట్లగుట మానవస్వభావమందలి స్రతిదుర్గుణమును
బాగుగ విప్పి చూపి సుగుణముల మఱుగువెట్టి మనలను
రాక్షసపిశాచాకృతులఁ దీర్చి, దుస్సహులఁ జేసినాఁడు.

ప్రకృత మీ 'అపూర్వసంఘసంస్కరణ' కర్తయగు
శ్రీ గోపాలరావు గారి యూహాపోహలను గూర్చి నేనేమియుఁ
జెప్పఁజాలను. బహుశః హిందూదేశపు దుస్థితిని జూచి
మనసునొచ్చి కాయకాయఁగాఁ గాతిన్యము వహించిరి కాఁ
బోలు. కొందఱు తమకుఁ గష్టము వచ్చినపుడు లోకమును
నిందింతురు. తమకు దుఃఖమైనపుడు తమ నేరమే యని
భావించువారి సంఖ్య యత్యల్పము. అపాత్రుల యైశ్వర్య
మును జూచి కలుషించువా రనేకులు. పాత్రుఁడో యపాత్రుఁ
డో యా జీవుఁడు సుఖపడుచున్నాఁడు గదా యని సంతో
షించువారి సంఖ్య యత్యల్పము. కొందఱుతమ కెన్ని మంగ
ళములు సమకూడినను దేశము హీనదశం గాంచియుండుటను
జూచి సహింపఁజాలని కోపము వహింతురు. మఱికొందఱు
తమకును విశదీకరింపరాని యేదోయొకవివిధమగు నసంతృప్తి
పాలై నిష్కారణముగ నందఱను గలువఁ బోదురు. ఈ
ప్రపంచమునఁ బ్రత్యక్షముగఁబ్రత్యంశమునందును న్యాయము
ప్రవర్తిల్లేదని కొందఱు మనసు మెత్తనివారు నొచ్చిన
వారై 'ఈ పాడులోకములో న్యాయమున్నదా, దేవుఁ
డున్నాడా?' యని యార్తనాదముఁ జేయుదురు. మన
కవిగారును ఇట్టి హృదయాందోళనము లేనివారు కారు.

తే. "యోగ్యులకు శిక్ష, మఱి యయోగ్యులకు రక్ష;
ఏమి యీవై పరీత్యము? సృష్టికర్త
కలఁడె? ఉన్నచో వానికిఁ గలదె బుద్ధి?... " (ప. ౧)

తే. "అల్పుఁ డొనరింప నెది చౌర్య మనఁగఁ బరఁగు,
అధికుఁ డొనరింప నదె శౌర్యమై రహించు;
కర్తృ వస్థానుసరణి లక్ష్యములె కాని,
మంచిచెడ్డలు గలవె ప్రపంచమందు? " (ప. ౪౧)

వీరికి ముఖ్యముగ నాగ్రహము గల్గించునది మన
జనుల స్వప్రయోజన పరత్వము. సంఘసంస్కర్తలు, దేశ
భక్తులు, మతోద్ధారకులు మొనలగు పెద్దలందఱు వేష
ధారులు, కపటచిత్తులు! వారు ధనమునో పదవియోయాశించి
పనిచేయునట్లు నటించువారు! త్రికరణశుద్ధిగ పలికిన
తత్త్వము ననన్వేషించువారు లేనే లేరు! మన జాతీయంతయు
నీరీతిని క్రుశ్చి కంపెత్తుచున్న దనుట నా ముక్కున కింకను
దట్టలేదు. ఇంకముందును దట్టకుండునుగాక! ఈకవి యిత
పరిష్కారముగ హిందూజనులకు నీతిబహిష్కారముఁ గలి
గించి యుండుట కేమి కారణము లుండవచ్చును? తాను
దేశభక్తుఁడు; ఇతరులు కపటోపాయ తాదురో కారో,
తాను శక్తికొలఁది హృదయపూర్ణముగ దేశశ్రేయమును
గోరినవాఁడు. అట్టివానికి స్వప్రయోజనపరులను జూచినప్పుడు
కోపము రాకమానునా? మఱియు నీస్వార్థ ధురంధరులు

దేశాభివృద్ధిపేర నిజాభివృద్ధిని మాత్రము సేకూర్చుకొను జత్తులమారులై యున్న, నతనిహృదయము మండకుండునా? ఇదియే ముఖ్యకారణ మని నానమ్మిక. అయినను పీరు సంఘ తత్త్వము నింకను నెక్కువగఁ బరిశీలించి యుండిరేని, ఇంత నిరాశయు నిష్ఠురమును దాల్చియుండ రని తోచెడిని. ఎట్లన, మనుష్యుల ప్రవృత్తియందు గణింపవలసిన యంశ ములు మూఁడు: పరమార్థము, కార్యము, భావము, అను నవి. దృష్టాంతము: దేశభక్తిచేఁ బ్రేరితుఁడై స్వరాజ్యసిద్ధి వడయఁగోరి యొకానొకఁడు బాంబువేసి యొక ముసలిదానిని జంపినాఁ డనుకొందము. ఇందు పరమార్థము స్వరాజ్యము; భావము దేశభక్తి; ఇత కార్యమన్ననో ముసలమ్మ మరణము! మొదటివి రెండును మంచివి; మూడవదగు బాంబు ప్రయోగము నింద్యము, నిరర్థకము. అనఁగా, భావము మంచి దయ్యను కార్యము చెడ్డది కావచ్చును. ఇత కార్యము మంచి దయ్యను భావము చెడ్డదిగా నుండవచ్చు ననుట యీ గ్రంథముఁ జదివినవారికి వేఱుగ నిరూపింపనేల? అర్థము, భావము, కార్యము—వీనిలో అన్నియు మంచివి గను, అన్నియుఁ జెడ్డవిగను, కొన్ని మంచివిగను, కొన్ని చెడ్డవిగను నుండవచ్చును. అట్లగుట 'దేనిని బట్టి జనుల తార తమ్యమును నిరూపింపనగును, అను ప్రశ్న కలుగుచున్నది. మనకవిగారు భావములను బట్టి యని యందురేమో! కార్యములను బట్టి యని యేల యనఁగూడదు? బిరుదములఁ

నాశించి ధనవంతుఁ డొకఁడు మదరాసులోని మృగము లకును మనుష్యులకు నత్యంతోపయోగ మగునట్లు కొఱా యిలు వేయించె ననుకొందము. అతఁడు దుర్భాషముతోఁ జేసినందుననే ప్రయోజనము తక్కువపడియెనా? మనదప్పి తీఱకపోయెనా! లోకమునకు భావములతో పని యేమి? పనియేగదా ముఖ్యము. సైనికుఁ డెకోరికతో యుద్ధము జేసిన నీ కేమి? వాఁడు చక్కఁగా యుద్ధము చేసిన నదియే చాలును. కార్యశూరుల లక్షణము కార్యములఁబట్టి గణించుట - ఐరోపాఖండమునకును హిందూదేశమునకును గల ముఖ్యతారతమ్యములలో నిదియొకటి. మనవారు తమ కన్నులకుఁ గనఁబడువానిని జూచి గణింపక "వాని భావ మేమి? ఏ యుద్దేశముతోఁ జేసినాఁడు?" అని అగోచరార్థ ములను గల్పించుకొనుచు, పొత్తు కలయిక లేనివారై యుం డెదరు. ఇట్లు హృదంతరాళములలో గనులు త్రవ్వి యెత్తఁ బోయినయెడల బ్రదుకు దుర్భర మగు సుఁడి!

ఇంగ్లీషువారిట్టి యోజనలకు మాటలకుఁ దొడఁగరు; కంటికిఁ గనఁబడువానితోఁ దృప్తి జెంది విరమింతురు. మన సూక్ష్మదృష్టి వారికి లేదు. సంఘపరమైన దృష్టితోఁజూచిన కార్యముల కుండు గౌరవము భావములకు లేదు. పరమాత్మ పరమైనదృష్టితోఁజూచిన భావములు ప్రధానములేమోకాని, కార్యశూన్యసద్భావసమృద్ధి యే దేవునకు నింపుగాదు.

మతియు సంఘచరిత్రమును నిర్ణయించుటలోఁ దమతమ
యనుభవముల కొలఁది తాము పోయినయెడల, పొరబాటు
లకు వీలులేకపోలేదు. ప్రతిమనుజుని దృష్టియు పరిమితచక్ర
మున తిరుగునదియ; తమ తమ కష్టసుఖములచేతను స్వభావ
ముచేతను వికారము గాంచుచుండు నదియ. సంఘము
మొత్తముమీఁద మేలుఁ జెందినదా గీడుఁజెందినదాయును
వివారణ కాధారము దేశచరిత్రము. ఇండియాదేశము
ఈముప్పది నలువదియేండ్లలో ముందునకు వచ్చెనా, నెచుకఁ
బడెనా యని మన కవిగారుయోచించి యుండినయెడల నింత
పశ్చాత్తాపకరమయిన ప్రతిమను జాతించియుండరు; చిఱు
నవ్వులు కొన్నియూమొగమున మొలకలెత్తియుండును!

ఇట్లుచుటచే నీగ్రంథమునం దనాదరబుద్ధి గలవాఁడ
ననుకొనకుండు. ఇది మిక్కిలి శ్రేష్ఠమైనపుస్తకము. శీలము
నకు వృద్ధిఁబెచ్చును; మాయచారి దొంగతనములకు మృత్యు
వువంటిది. మన దేశములో నిట్టి గ్రంథముల కవకాశము
దట్టముగ నున్నదనుట విపాదముఁ బుట్టించెడు సత్యము.
శ్రీ గోపాలరావుగారి నిశితఖడ్గముయొక్క దీపులు తమస్సును
విదళించుచున్నవి. ఈ క్రింది పద్యములలో సత్యమున్నదో
లేదో మీరే నిష్పక్షపాతముగ యోచింపుడు?

క. “తమ యెఱుఁగని నానావిష

యములం దున్నతపదంబు లాసించి యన

రము లెన్నియొ చేయుచు, పె
ద్దమనుష్యుల’ మనెడు వారుధరణిని లేరే?” (ప. ౧౮)

తే. “పత్రికాధిపు లెంతటో బంట్లు నాకు
పొగడుదురు వారు బట్టుల పగిది నన్ను;
పరులు నాగుట్టు వెలిసేసి న్నాయునెడల,
తీసి ప్రకటింప కది నాకుఁ దెలుపుచుండు.” (ప. 3౪)

తే. “ఆర్జితమొ గృహీతమొ మఱి యపహృతం బొ
స్థితి యవశ్యము లొకికోన్నతికి నెందు;
అట్టి స్థితి లేనివారు దాస్యమున మ్రగి
నీచులై యజ్ఞతను మరణించు టొప్ప.” (ప. ౪౩)

తే. “విద్యయు మతంబు ధర్మంబు వృత్తిమాత్ర
మహితకారణంబు లయి యమ్మెఱుఁగుట టొప్ప;
ధర్మశాస్త్రంబు నీత్యపేతమును మఱియు
మూలధర్మైక బాధకంబు నగు టొప్ప.” (ప. ౪౭)

బ్రాహ్మణులకును క్రైస్తవ మిషనరీలకును సమాన
ముగఁ జెందెడు దెబ్బయిది,

క. “మతమిష నొరులకు సత్త్వము
హిత మని వారిన్ దమ; ప్రవృత్తుల దాస్య
వ్రతుల నొనర్చుచుఁ దా మ
ప్రతిహతరాజసము పూనివర్ధిలవలయున్.” (ప. ౫౮)

ఇక బ్రిటిష్ సామ్రాజ్యలోపమో.

ఆ. “తనదు శాసనేర్చుటను నాకు మృగరాజు
బ్రమసి వంచకాధిపత్య మొనఁగె;
ఒరులు నన్నెదుర్చునోప రా యధికార
భయమువలన; దాన జయము నిజము.” (ప. ౬౬)

తే. “కనులు వీనులు నధికారిజనులె యనుచు
మృగవిభుం డొరు దరికి రానీడు కనఁడు
వినఁడు నమ్మఁడు: కాన, సిగ్గును నఘృత్తి
వదలు నెడ మా యొనర్పలేనిదియుఁగలదె?” (ప. ౬౭)

అను పద్యములలో వెల్లడి యగుచున్నది. ఇక
స్విఘ్టుగారి కవనధోరణిఁ బడిన పద్యముఁ జూడుఁడు.

తే. “భూరిదాస్యంబును సజాతివైర మమిత
నైచ్య మనియెడి సహజగుణత్రయంబు
మనుజులకు శ్వాసములకు సమాన మనఁగ,
తేటపడకున్న వారి జ్ఞాతిత్వమిలను?” (ప. ౧౪౬)

సుమతీశతక పద్యముల యనుకరణము నిందందందుఁ
గలదు.

తే. “పల్లెరమునఁ బాయన మున్నఁ బుల్లెనాఁకు,
కడవెఁడు జలంబు లున్నను గతుకుచుండు;
ఎటులొ సింహాసనము లభియించుఁగాక,
వెనుకటిగుణంబు మాను నే శునకములకు?” (ప. ౧౪౭)

ఒకానొక పద్యము (౧౭౧) అసభ్యమనియు నాకుం
నట్టుచున్నది. శ్రీ గోపాలరావుగారి మండు కోపము సహజ
సౌకుమార్యమును దహించుచున్నది కాబోలు! మనవారి
నీచభావనల ప్రస్తావన పుస్తకమునందంతట నిండియున్నది.
అయినను గొన్ని పద్యములను దిలకింపుఁడు.

తే. “పత్రికలయందుఁ దమ పేరు పడఁగవలయు
శిలలపైఁ దమ నామంబు చెక్కవలయు
తీవిఁ దమ విగ్రహము ప్రతిష్ఠింపవలయు
మృగపతి యెఱింగి బిరుదంబులీయవలయు.” (ప. ౧౭౪)

తే. “ఏవిధమునఁ జూచిన నిపుడెల్లయెడల
ఇవె కదా పెద్దలనువారి యీప్రీతిములు!
పదపిక్త వారు పడియెడి పాటె కాని,
కార్యకారవ మింతేని గానరాదు.” (ప. ౧౭౫)

ఈ కవిగారి కెవ్వరు సరిపడినట్లు కానము. సంఘ
సంస్కర్తల మాత్రము వేఱుగఁ దిరిస్కరింప నేలపూనిరో
నా కర్థము కాలేదు. ఏలన, వీరి తిరస్కారమునకుఁ బాత్రులు
గాని పారెవ్వరును లేరు.

తే. “నిన్ననఁగ నేల? కట్న మీకున్నఁ గనలి
'కులము చెడ' దని బెదరించు గురు లొకింత
ప్రజకు మతమును బోధించు పాపమునకుఁ
బోవునెడ నిట్టి నీతులు పుట్టఁగలవె?” (ప. ౧౭౬)

తే. “తేరసాత్తు పెంచిన కండ తిమురు దీఱఁ
బని యొనర్చక సోమరితనముఁ బూని
మత మనుచు దేశహితవిఘ్నకృతు లొనర్చు
నారలు దురాశచే నధికారులట్లు.” (ప. ౨౦౦)

వీరికిఁ బ్రాంతదిపనికిరాదు, క్రొత్తది మొనలేకిట్టదు;
ఇక నేది పనికివచ్చునో మనకుఁ జెప్పరు! ఇకముందు
బయలువెడలు గ్రంథములలో ఖండనముతోఁ బని చాలించు
కొనక, సన్మార్గదర్శనమునఁ గొంత కలిగింతురు కాఁబోలు.

ప్రకృతము ఆంధ్రదేశమునఁ బ్రజ్వలించుచుండు ప్రశ్న
లనేకములు వీరు స్పృశించియున్నారు. ౧౬౪-వ పద్యములో
ప్రభుమార్గ సంఘసంస్కరణమును నిరసించియున్నారు.
౧౬౫-వ పద్యము గ్రామ్యవాదముమీఁద దండెత్తఁబడి
యున్నది. ౨౨౦-భాషాప్రయుక్త రాష్ట్ర నిర్మాణమునకు
పోషకము. ౧౨౪ జాతీయవిద్యాపరమైన శంఖారావము.
గ్రంథాంతమందు రాజభక్తిఁ బురికొల్పుటకై శ్రీ చక్రవర్తి
గారికి మంగళము పాడఁబడియున్నది.

మన జనులలోని లోపములు చక్కఁగ విమర్శించి
యున్నారు కాని, తదుద్ధారక మార్గములను తటచు
చూపరైరి.

౨౧౩-వ పద్యమున దారిద్ర్యమును దీర్చుట సంఘ
సంస్కరణము కన్న ముఖ్యమైనపనియని హాక్రుచ్చిరి. సంఘ
నిర్మాణమునకును, దారిద్ర్యాపనోదనమునకును సంబంధము
లేదా? సంఘము ప్రాచీనరీతిని దృఢముగ నుండినచో,
ఐశ్వర్యము ఐరోపాయందుఁబలె నిట వచ్చి వ్రాలనేర్చునా?
ఆర్థిక స్థితికిని సంఘస్థితికిని సంబంధములేదని వీరి యభిప్రాయ
మైయున్నయెడల, నేను భేదపడవలసినవాఁడను.

సంఘతత్వపరిశీలనము వీరియం దింకను ఐక్యము
కామికి ఈ క్రింది పద్య మింకొక సాక్షి ;

తే. “భూతదయ శీలము సువృత్తి పుస్తకోక్తు
లగుట నసుమానవసురక్షణార్థ మెల్ల
రాయుధై కశరణ్యులై యడలవలయు ;
పశుబలంబె బలంబుగఁ బరఁగవలయు.” (ప. ౧౬౬)

‘పశుబలము’ వలయునన్న, జ్ఞానబలము ఐకమత్యము
మొనలగు సుగుణజాలమ్ము లెంత ఘనముగ నుండవలయునో
పాశ్చాత్యుల నాగరకతను బరీక్షించినవారికిఁ జెలియును.
ముప్పదిమూఁడు కోట్ల జనముచు వశపఱచుకొని, వారికెన్నఁ
డును దొరకియుండని సౌరాజ్యమును జేపూర్చిన మూఁడు
కోట్ల జనుల దిగ్విజయశక్తి కాధారము పశుబలమేనా! పశు

బలము మాత్రము చాలియుండెనేని, హిందువులమంద లోకమును రొంపిచేసియుండదా ?

ఇట్లు వీరి యభిప్రాయమున నధునాతననాతనమార్గములు రెండును దోషదూషితములే. ఇంక దిక్కేమయ్యాయంటిరేని, “కాలమే గతి” యని యూరార్చుచున్నారు ! (ప. ౧౮౯) ‘సర్వసంస్కరణంబులు’ను ‘సహజముగ’ నచ్చునట ! కాలానుసారముగఁ దనంతట వలదన్నను వచ్చు సంస్కారము నాకుం జూడ నొక్కటే - అగ్నిసంస్కారము !

ఈకావ్యమున ఉద్వేగ మను గొప్ప గుణ మున్నది. చప్పిడిపద్యములు లేవు. అన్నియు ఉక్కుతునకలు, ఉడుకుఁ దాల్చినవి. ఎల్లరును చదువఁదగినవి. శ్రీ గోపాలరావుగా నిఁకముం దింకను ఉత్తమములగు గ్రంథముల రచింతురనుట కిది నిస్సందేహమైన తార్కాణ. వారి శక్తులు యోజనలు పరిణమించుకొలఁది భాషాభాగ్యమును తప్పక పరిణమిల్లఁగలదు.

మైసూరు,
29-6-1916.

కట్టమంచి రామలింగారెడ్డి.

ఆంధ్రవాఙ్మయ చరిత్రము.

స్థితి క.

ఆంధ్రవాఙ్మయమునకు నేడుగదా సరియైనచరిత్రము లభించినది. ఈభాషణమును నేకూర్చి మాతృభాషకునూతన రాగమును గల్పించినవారు విద్వద్ద్రసికులైన వంగూరిసుబ్బారావుగారు. ఈకృతిచేఁ దమకును మనముద్దుల భాషకును గృతార్థతఁ బ్రతిపాదించుకొనిరి. మన యామోదమునకుఁ దీటగు మనస్సంతుష్టిని వారు వడయుదురయేని వారికిమించిన సుఖజీవు లుండరు.

ఈగ్రంథమనమగ్రము. హారము సంపూర్ణముగాఁ గట్టఁ బడకున్నను, వేయఁబడియుండు ప్రతిరత్నమును నిక్కమునిర్దోషముః అమూల్యము. రాశికై నను గుణముకదా ప్రధానము. రాశియు నిఁకముందు సమగ్ర మగును. త్వరలో నీప్రారంభమునుబూరించి పునర్యావనయగుఆంధ్రభాషకుఁ గంతాభరణ వేయుదురని నాప్రార్థన.

కవులచరిత్రల ననేకులుమహనీయులువ్రాసియున్నారు. కాని, యవి వాఙ్మయచరిత్రలు కావని నామనవి. భాషాచరి

ఈగ్రంథము మొదటిభాగము మాత్రమే ప్రకటింపఁదలచినప్పుడు ఇట్లు వ్రాసిరి. తారీయాజ్ఞానుసారము గ్రంథము పూర్ణముగ నే ప్రకటించితిని (పం. సు)

త్రకును, కవుల జీవితములకును సంబంధ మున్నప్పటికిని నవి రెండును ఒక్కటిగావు. మఱిభిన్నములు. కవుల చరిత్రముల వ్రాయుటలో శ్రీ వీరేశలింగముగారు అసాధారణప్రజ్ఞలు. వారికి మించిన వారు లేరు. వారి గ్రంథములయందుఁ జరిత్ర శోధనయనఁగా ముఖ్యముగాఁ గాలశోధనయ. కాలనిర్ణయము వారి ప్రధానోద్దేశము. ఈరీతి జాతకములు వ్రాయుట అని వార్యమైనను దానికిని జరిత్రరచనకును వ్యత్యాస మెక్కువ. చరిత్రకారుని వివిధార్థములలో గాలనిర్ణయము ఒక్కటి; అది సమస్తము గాదు. మఱి యేమంశములు ప్రధానములనఁగా, పరిణామము యొక్క ధోరణిని వర్ణించుట; దాని యందలి ముఖ్యస్థితులకుండు పరస్పరసంబంధములను విశదీకరించుట; వివిధదశలను నిర్ణయించు హేతువులను వానినుండి ప్రభవిల్లు ఫలములను వివరించుట; ప్రకృతవిషయము; అనఁగా భాషాచరిత్రాదులు. ఏరీతిసాంఘిక, ఆర్థిక రాజకీయాది పరిస్థితులచే నిర్ణీతములో దానిని వ్యక్తపఱచుట ఇవి మొరలైనవి. పురోహితు నల్లు జన్మనక్షత్రము నిరూపించినఁ జాలదు. సంఘము యొక్క అంగములయు, వ్యాపారములయు, తద్వికారాకారములయుఁ గారణములనారసి, మార్పులన్నియు సహేతుకములనియు, సహజములనియు, నిర్ణయించి వ్యప్తిసమిష్టలకుఁ గల సంబంధములను జూపి చరిత్రము యొక్క ఐక్యమును బ్రకటించుట చారిత్రకుని కర్తవ్యము.

ఐక్యమనఁగా నిర్వికారస్థితిగాదు; కేవలత్వము కాలాధీనులమైన మనయందుఁ జెల్లుభాగ్యము గాదు. పుట్టి పెరిగి, చచ్చులోపల నెన్నియో మార్పులఁ జెందువాడయ్యును, మనుష్యుఁడు ఒక్కఁడుగ భావింపఁ బడియెడిని. తానును అట్లే భావించును. దశదశకును భిన్నుడైన వేటొక్కఁడుగా గణింపఁబడఁడు. పదియేండ్ల పృథు, ఇరువది సంవత్సరముల వాఁడు, ఏబది వర్షముల నయసైనపిమ్మట, చర్యలు, భావములు, స్వభావము పెక్కువిధముల మాతినవైనప్పటికిని పాత్రము భిన్నుఁడుగాఁడు. కావుననేగదా యిరువదియేండ్ల పృథు చేసినయప్పును అరువది యేండ్లపృథుడైనఁ దీర్పవలయునను విధి. “అప్పు దీసిననాఁటికిని నేఁటికిని నాప్రకృతి యెంతయో మాతీయున్నది. ఆనాఁటితనమునకును ఈనాఁటి తనమునకును ఏసామ్యము లేదు. కాబట్టి యెవఁడో ఇరువది యేండ్లమూఁడు చేసినఅప్పును ఈయరువదియేండ్ల సుజ్ఞాని యెందునకుఁ దీర్పవలయును?” అని యెవ్వడైన వాదించిన వానిని విచ్చిన్న చేతస్కుఁడని పిచ్చియాస్పత్రికిఁ బంపుదుము. కావున ఐక్యమునకు నిర్వికారస్థితి ప్రధానముగాదు. వికారములున్నను ఐక్యస్థితి పూసలలోని దార మట్టులుండఁగలదు.

హఠాత్తుగ నున్నట్టులుండి ఎవఁడైనను “నేనుదేవేంద్రుఁడను; లోకములన్నియు నాయధీనములు, నాయింటిలో వజ్రాయుధమున్నది. రంభాద్యపరసలు నృత్య మాడుచున్నారు. ఊరివారందఱు ఆవినోదమును జూచుటకురండి” యని కేకలు

వేసిన వాని నున్నట్లుండనియు అప్పుడు చేయుకార్యములకును
బూర్వము చేసినవానికిని జవాబుదారి కాండనియు వానిని
దూరస్థుని జేయుదుము. దీనికిఁ గారణము వానియందలి
మార్పు. సమాజపరిణామమునకు విరుద్ధముగనుండుట అనఁగా
సకారణము గాకుండుట. ఇట్లు నుటచేఁ బిచ్చియెత్తుటకుఁ గార
ణములు లేనని యర్థముగాదు. మొదడు త్రీణించుట మొద
లగు ఉపాధులు దీనికిఁ గారకములు. మఱి ఆచిత్తభ్రమచే
సృజింపఁబడిన దేవేంద్రత్వము రంభాదులు మిథ్యలనుట.

మొత్తముమీఁద సకారణము, సహేతుకము, సహ
జము అనునవి సమీపబాంధవ్యము గల తత్త్వములనియు,
అవి కుదిరినచో వికారములున్నను భిన్నత్వ ముండదనియు,
ఇట్టిసవికార భిన్నతయ ఐక్యమనుగుణమనియు గ్రహించితి
మేని ప్రకృతి విచారణకుఁ జాలును.

కావున దేశము, సంఘము, భాష ఇత్యాదుల చరిత్ర
వర్ణనమున, మార్పులకు నాధారభూతములగు హేతువులను
వానిచే నుద్భవించు ఫలములను వివరించి, అనస్థలు అవ
శ్యకములనియు, అనిరోధములనియుఁ జూపితిమేని పరిణా
మము విరుగుడు లేనిదనియు స్వభావానుసారమనియు, జూపి
నవార మగుదుము.

ఈతత్త్వప్రదర్శనముచేఁ గలుగు ప్రయోజనము లెవ్వి
యనిన ఐక్యమనునది స్థితియొక్క లక్షణములలో నొకటి-

ప్రపంచమంతయుఁ గార్యకరణబద్ధము. మనము గుర్తించినను,
గుర్తింపకున్నను అది నిత్యము. అకుంతితము. ఒక్క భగవం
తుని కరుణారసముతప్ప నిర్వేతుక జాయమానములు ప్రపంచ
ములో నహి. ఈయపవర్గము విషయమునందును భక్తుల
సాక్ష్యము దప్ప ఇంకే ప్రబలసాక్ష్యమును లేకయున్నది.
అది యేమాత్రము నమ్మఁదగినదో నాకుఁ దెలియదు.
ఎట్లును ఈకలియుగములో దాని ప్రచారము తఱుగుడు
వడినట్లు తోచెడిని. కాక యున్న భక్తులతో నిండి
యుండు నీదేశము, దురాచారము వలన క్షయము
దాల్చినదయ్యెను, ఏల యానిష్కారణకరుణను నాకర్షించి,
యిన్ని శతాబ్దములుగ, నుత్కృష్టస్థితికి రాక యున్నది?
నిర్వేతుక జాయమానమాహాత్మ్యముల నాశ్రయించి మన
దోషముల మనము దిద్దికొనకుండుట మూఢమతము. ప్రకృతి
లక్షణముల నరయుట శాస్త్రముయొక్క పని. అట్లగుట నీ
యైక్యతాగుణమును వివక్షించుట దాని ధర్మము. రెండవది
అన్ని మార్పులు హేతువుల ననుసరించి వచ్చుచున్నవని
దృఢముగా గ్రహించితిమేని ఛాందసములు నశించును.
మంత్రములు మొదలగు బూటకములమీఁద బుద్ధిపోదు.
ప్రతియొకకార్యమునకును దదనుగుణమైన ఫలము అనివార్య
మని యెఱింగితిమేని కార్యోత్సాహము ప్రబలును. తద్వార
మున సంస్కారములకుఁ బ్రారంభించి మనముక్తి మన

శక్తిలోనిదగుట, చానిని గడింప యత్నింతుము. “కార్యకరణములకును హేతుఫలములకును సాంగత్యములేదు. అంతయు దేవుని దయ” అని నమ్మువారు కార్యములుచేసియు ఫలములు కలుగఁగో కలుగఁగో అను సందియము చెందియుందురు గానఁ జారుషవంతులు గాఁజాలరు. మన దేశస్థులు బీడువడిన వారుగా నుండుటకు నిర్హేతుకములు సాధ్యములు అను నమ్మకము మూలకారణము. దీనివలెఁ జారుషమును లోలోపలఁ దినివేసి జీవితమునిస్సారముచేయు చీడపురుగు వేటాకటిలేదు. కావున ఇంద్రజాలములు, నిర్హేతుకములు, నిష్కారణములు, అవ్యాజములు, ఆకస్మికములు, ప్రకృతియందు లేవని గ్రహించుట పౌరుషోద్దీపకము. ఈ న్యాయమును బ్రకటించుట మనుష్యులకును, దేశమునకును శ్రేయోగౌరవదాయకమగు పని.

కవులయొక్క జీవితములమాత్రము పరిశీలించినచో భాషాసమష్టియొక్క చరిత్రము చక్కఁగా వేద్యము కాఁగలదు. వ్యష్టికన్న మొత్తముమీఁద సమష్టి ప్రధానము. వాఙ్మయ సర్వస్వము ఏకసత్తుగాఁగొని చరిత్రశోధనము చేసినవారిలో వంగూరి సుబ్బారావుగారు ప్రథములు. ఈ చరిత్రములోని విషయము లితర గ్రంథములలోఁ గన్పట్టి వప్పటికిని శర్తగారి దృష్టియు అవిగూర్చఁబడినతీరును వేఱు.

దీనికి మూర్ఖదర్శకములైన గ్రంథములు పాశ్చాత్యభాషలలో వేనవేలున్నవి. మన భాషయందు నా కవి యగోచరములు. ఇటీవల లూయిస్ రైస్ గారు వ్రాసిన కన్నడ వాఙ్మయచరిత్రమును సుబ్బారావుగారు ప్రాతిపదికముగా ననుగమించి యున్నారు. రైస్ వంటి చారిత్రకాగ్రేసరుఁడు చూపిన మూర్ఖము సంభావ్యమని వేఱుగాఁ జెప్పవలయునా?

ఆంధ్రవాఙ్మయముయొక్క పరిణామమందలి దశలును, వానిహేతువులును ఇందుఁ జక్కఁగాఁ జూపఁబడియున్నవి. ఈవిచారణలు తఱచు సంఘశాస్త్రమునకుఁ జెందినవిగాన ఈకర్తగారి దృష్టి, ప్రభుత్వములు, మతములు మొదలగు వాని నాక్రమించి వానిచేఁ గలిగిన ఫలములను విమర్శించి యున్నది. వాఙ్మయ చరిత్రము సంఘ శాస్త్ర సంబంధిగా వ్రాయఁబడియుండుట శ్లాఘనీయమైన విశేషము. అనేక స్థలముల సుబ్బారావుగారు నూతనయోజనములఁ బ్రయోగించి క్లిష్టార్థములకు నన్వయము నద్భుతభంగి కల్పించి యున్నారు. ఇవి మొత్తముమీఁద వెట్టియూహలకుఁ జేరి నవిగాక విమర్శనాపద్ధతి ననుసరించిన దృఢసత్వములుగా నున్నవి. ఎన్నియో గ్రంథముల బరిశీలించి, పరిశోధనల నెన్నియో చేసి, యట్లునేకరింపఁబడిన పాఠముల తేటతెల్పుని

విధమున నివేదించి యున్నారు. శైలి రసవంతముగాను, స్పష్టముగాను నున్నది. వాఙ్మయచరిత్రరచనకుఁ గావలసిన గుణములన్నియుఁ దాల్చినట్టి సుబ్బారావుగారీ గ్రంథమున కుద్యోగించుట భాషాభాగ్యమేకాని వేఱు కాదు. వీరికిని వీరి గ్రంథమునకును సర్వవిధముల నభ్యుదయమును జయమును గలుగునుగాక.

బెంగుళూరు,

కట్టమంచి రామలింగారెడ్డి.

కృషీవలుఁడు



ఆంధ్రవాఙ్మయమునఁ బ్రకృతము ప్రసిద్ధికి వచ్చుచుం డెడు గణ్యములగు నూతనసృష్టులలో నీ కావ్య మొకటి. విషయమందును భావములందును ఇది మన దేశముయొక్క నవజీవితమునకుం జేరినది. అచ్చట అచ్చట శైలియందును దూరోపమలు మొదలగు నలంకారములయందును బ్రాచీన వాసనయింకను గొంత వదలవలసియున్నటులు దోచెడిని.

కవికాఁపు యువకుఁడు: విషయము కాఁపుల జీవితము: దృష్టి యభిమానప్రేరితము. కృషీవలుల జీవితమును బ్రథా నాంశముగ గ్రహించిన తెలుఁగు గ్రంథములలో నిదియే మొదటిది. ఈవిషయనవ్యతను దలంచిన కాఁబోలు రామి రెడ్డిగారు ఈక్రిందివిధమున వితర్కించి యుండుట.

“అన్నాహాలికనీదు జీవితము నెయ్యంబార వర్తింపమే కొన్నన్ నిర్భరసారవేగమున వాక్పూరంబు మాధుర్య సంపన్నంబై ప్రవహించుఁగాని, యితరులే భగ్నాశులై యీర్ష్యతో నన్నంగర్వక పక్షపాతియని నిందావాక్యముల్ వల్కరే?”

తాను పూర్వలాక్షణికుల కరిగాఁపు గాఁడనియు స్వచ్ఛందవిహార శీలుఁడనియు నీక్రింది పద్యములలో బాహు టముగాఁ జాటించియున్నాఁడు.

వనలతయైన నాకవిత పత్రపుటంబులఁబూవు రెమ్మలన్
దినదినజృంభమాణయ్యి తేజరిలెన్ సహజప్రరోహ వ
ర్ధననియమానుసారముగఁ దల్లతయెన్నఁడుఁ దోటమాలి సా
ణినిగనుఁగోనినవ్యరమాణీయతఁజిల్కు నపూర్వపద్ధతిన్॥

పంజరనిబద్ధ కీరంబు బయలుగొంచి
యడ్డుకమ్ముల దాటంగ నాసజేయు
నటుబహిర్నియమంబుల నతకరించి
మన్ననంబు స్వాతంత్ర్యసీమకుఁ జరించు॥
కాన యెవరేమి యనుకొన్న దాననేమి
గలుగు; గాల మనంతము; ఇలవిశాల
భావలోకము క్రమముగాఁ బడయుమార్పు
ఏలహృదయంబు వెలిపుచ్చనింత యభుకు॥

తనకవితవనలత స్వచ్ఛందవ్యాసముగలది. చెన్నపురి
లోని మాశీలదోహదములు కత్తిరింపులు మొదలగు చికిత్సల
చేఁ గృత్రిమసాభాగ్యమునహించిన పూలచెట్లవంటిదికాదు.
“సహజప్రరోహవర్ధననియమానుసారముగ” నల్లునట్టితేగె.
“అపూర్వపద్ధతి” నవలంబించినది. శాస్త్రకారుల యాదేశ
ములను, పారంపర్యప్రాప్తబహిర్నియమములఁ బాటింపదు.
ఆగమపుంజములకుఁ జేరిన గతానుగతికము గాదు. స్వాతం
త్ర్యసీమను జరించునది. ఏమీ! పూర్వకుల విధుల నతిక్ర
మింప వచ్చునా? వా రేర్పటచిన కృతివిధానములుగాక

అన్యము లెక్కడనైననున్నవా? అని మూఢభక్తు లెవరైన
నాక్షేపించినయెడల “కాల మనంతము; ఇలవిశాల! భావలో
కము క్రమముగాఁబడయుమార్పు” అనికవి వారిని దిరస్కు
రించి తనదారిని తానేగడిని. వీరుచేసియుండు కవితావిషయ
మైన చర్చను గొన్నియేఁడుబక్రిందట సందర్భానుసారముగ
నేను “కవిత్వతత్త్వవిచారము”లోఁ జేసినాఁడను.

“ఐరోపాలోని కొందఱు కవీశ్వరులు కాపువారు.
సైనికులు, మొదలైన తక్కువవృత్తులవారి బ్రదుకులను వర్ణ
నార్హములని భావించి యెంతో సుందరముగాఁ గావ్యములలో
వ్రాసియున్నారు. మనగ్రంథములమాత్రము జదివి యీపు
ణ్యక్షేత్రమైన కురుక్షేత్రముయొక్క సిద్ధిగతుల నరయఁ జూచు
వారికి ఈదేశమున బీదసాదులపై నాదరముగల కవి ఎవఁడైన
నున్నాఁడా? తుదకు బీదసాదులైన నున్నారా? యను సంశ
యము పట్టినను తప్పువారిదిగాదు! శోకరసమువర్ణింప వల
యునన్న అనుకూలమగు సందర్భ మెయ్యది? కొప్పుకాతెడి
నాయికానాయకులయూహామాత్రములైనకష్టములా? ప్రజలు
దినదినముకన్నీరుగార్చుటకైన నవకాశములేక కుడుచుచుండు
పరిపరివిధములైన గోడులా? శాంతరసమునకుఁ బోషక
మెయ్యది. తమకుఁ గష్టము తేనట్టివైన రాజులయొక్క
యుదారచర్యలా? ఆఁట మాడి మలములమామచు నింటికి
వచ్చి వంటసిద్ధముకాకుండినను భార్యపైఁ గోపింపక కన్నులు

మూఁతవగుచుండ విధిని ధ్యానించుచు నొకమూలఁ గూర్చుండు పొలముకాపులయొక్క నడవడియా? అహా! జనసామాన్యముయొక్క ప్రతిదిన నృత్తములలో నెంతభావము, రసము, గుణము, నుపగతములై యున్నవో మనకపులకుం దెలియవు గదా; రాజపుత్రులను, రాజకన్యలను, చాలనందులకు బ్రాహ్మణులను, వేశ్యలనుబట్టి జంఝూటమాడుట దప్ప కవితకు మేలైన యన్యకర్మములు లేవా? ”

ఉన్నవియనుటకు ఈ “కృషీవలుఁడు”ను అబ్బూరిరామకృష్ణరావు, రాయప్రోలుసుబ్బరావు, మొదలైన యువకులు విరచించియుండెడు నవ్యకావ్యములును బ్రమాణములు.

ఈగ్రంథమునందుఁ బొలముకాపులయఁ గాపు టిల్లాండ్రయు దైనందినచర్యలతోడ ఋతువర్ణనములను గవి బహు చమత్కారముగ నమన్వయించి యున్నాఁడు. ఇది భావగంభీరులకేగాని శుష్కపండితులకు సాధ్యమగు క్రియ గాదు. ప్రాతఃకాలమునుండి రాత్రినిద్దురబోవువఱకుఁ గృషీవలులు జేయుచుండు కార్యము లొక కూర్పు. వీనితో నమ్మేళించిన విధమునఁ జేయఁబడి యుండెడు ఋత్వాది ప్రకృతివర్ణన మింకొక కూర్పు. రెండును భావకళానిర్మితములును శోభితములును అయినప్రకృతి ప్రతిబింబములట్ల సత్యమును రామణీయకమును దాల్చియున్నవి. కృతి పరిమాణమునఁ జన్నదైనను గుణమున నానాసౌభాగ్య శోభితముగ

నున్నది. వీని నన్నిటిని విడఁచిసి ప్రదర్శింప వలయునన్న సూత్రమునకన్నను వ్యాఖ్యానము విపులమగును. అట్లు చూపుటచేఁ జదువరుల భావపరిశ్రమ విక్షేపములకు నిరోధము గల్గును. కాన, కొన్నియంశములను బేర్కొని విరమించెదను.

ఇందు గ్రామాంతర నివాసము, వ్యవసాయ వృత్తి ఇత్యాది ప్రకృతి సామీప్యజీవితమునకును మనుష్యస్వభావ ప్రవృత్తికిని ఉండుసంబంధము చూపఁబడియున్నది. మొత్తము మీఁద బట్టణవాసు లంతమంచివారు గారనియు, గ్రామవాసులు నడవడియందు మేలుతరమైనవారనియుఁ గవియొక్క యభిప్రాయము. ఇది నిర్వివాదముకాదని నా మనవి. పట్టణస్థులకుఁ గ్రామస్థులకుఁ జర్యాభేదములు, స్వభావభేదములు లేవన లేము గాని పోలికలను బెంచి యెక్కువ తక్కువలను రూపించుట సాహసకార్యము. దేశాభ్యుదయమునకుఁ బల్లెలెటులో పురములునునట్లే యావశ్యకములు. మఱియు ఆర్థిక ప్రపంచమునకు ఆధారము వ్యవసాయమని మన కవిగారు చూపి యున్నారు. ఇది నిజమేగాని తక్కిన వాణిజ్యాది అభ్యుదయములు లేనిచో దేశము సమగ్రతఁ దాల్పనేరదు.

“నవ్యపాశ్చాత్య సభ్యతనాగరకత
పల్లెలందున స్పష్టరూపములఁ దాల్చి

కాలసమ్మానితములైన గ్రామపద్ధ
తులను విముఖత్వముం గొంత కలుగజేసె.

నేటి నాగరకత నీ మేలుగోరక
యప్పుజేసి బ్రదుకుమని విధించు
న్యాయవృద్ధికన్న నానశ్యకపదార్థ
సంఖ్య హెచ్చు జత్తశాంతియున్నె.

కవికి బరిణామములు వలయునో వలదో తెలియ
కున్నది. కవితాభావములను శాస్త్రతత్వములం బలె
దార్కికదృష్టితో విమర్శింపఁ దగదు. వానియందు రసికులు
గమనింపవలసిన విషయము సౌందర్యము. ఆగుణ మీ
కావ్యమందు అఖండముగా నున్నది.

అసంబంధములగు వర్ణనలు సంగతు లీ గ్రంథమున
లేవు. ప్రతియంశమును జిత్తువున కనుకూలించునదియు
అగత్యమైనదియుఁగ నున్నది. సంయోగతాలక్షణ మిందు
ఏమాత్రము భాగము చెందకుండుట కవియొక్క భావనా
గాంభీర్యమునకు అమోఘమైన సాక్ష్యము. తా వర్ణించు
జీవితమును విషయములును దనకు అనుభవవేద్యములు కాబ
ట్టియు, వాని యందుఁ దనకు మనసు హృదయసంపూర్ణముగ
లీనమైయుండుటచేతను వర్ణనలన్నియు హృద్యతాగుణ పరిశో
భితములు. వానియందు సత్యస్ఫురణ, మనోహరత, హృద

యాకర్షణాదిశక్తు లున్నవి. ఇదియ శిల్పముయొక్క పర
మార్థము.

పాశ్చాత్య భాషలలో “పాస్టరల్సు” నాబడు పాశు
పాల్యాది గ్రామాంతరవృత్తులవారి అకృత్రిమజీవితస్వభావా
దుల వర్ణించు కావ్యము లనేకము లున్నవి. అయ్యవి “గ్రీకు
లాటిన్” భాషలలోఁ బుట్టి ఆధునిక ఐరోపావాఙ్మయము
లందును వ్యాపకమునకు వచ్చి యున్నవి. హైందవభాష
లలో ఈతరగతికిఁ జేరిన కావ్యములలో శ్రీకృష్ణుని బాల్య
క్రీడలు, బృందావనజీవితము, గోపగోపికా సంచారములు,
ఎంతయుహృదయరంజకములు. భాగవతమండలిదశమస్కంధ
మును విశేషించి యెఱ్ఱాప్రెగ్గడయొక్క హరివంశపూర్వ
భాగమును దేశీయవాక్రప్తపంచమునఁ దమస్సు నడంచి
చల్లనివెన్నెలలను గురిపించి చిత్తానందము చేయు చంద్రబిం
బములనలె నున్నవి. జయదేవకృతమైన గీతాగోవిందమును
నిట్టిదియ. గోపికలను వదలిన గ్రామాంతరజీవిత మలభ్య
మనియో, కృష్ణకాంతలకుఁ దదనంతరము గోపికాసంతతులు
నశించిరని భ్రమగొనియో మనకవులు అట్టి వర్ణనలను, ఇతర
సందర్భము, ముఖ్యాంశములుగాఁ గైకొని వర్ణించుట మాని
వేసిరి. ఈనాటికి ఆవృత్తములు మరలఁ గవితాదృష్టికి
నర్హములని భావింపఁబడుట తటస్థమైనది. ఇట్లెప్పుడో నశిం
చిన మహోత్తరమైన వృత్తమును బునరుజ్జీవితముంజేసి

చివ్యాకృతిగమనముందర రామిరెడ్డిగారు నిలిపి యుండుట వారి యసాధారణ ప్రజ్ఞను సూచించుచున్నది.

కృషీవలుని జీవితమంతయుఁ బువ్వులపాన్పుగాదనియు కవిగా రెఱుంగక పోలేదు. పట్టణవాసులకు వారికి నుండు ఆర్థికస్పర్ధ, సర్కారువారియెడలఁ జేయు ననాదరణము. దానిచే వారిని బట్టిబాధించెడు దురాచారపిశాచముల విషయమును, రాజకీయ సాంఘికాదినీతులును, సంస్కారముల యావశ్యకతను సూక్ష్మముగఁ దడవియున్నారు. మింటి కెగయు పక్షి నైనను భూమిమీఁదఁ బెట్టియుండెడి గూటిపైఁ జూపువేయక యుండునా? కావువారియొక్క దుస్థితి యెప్పుడు తొలంగును? వారికి ముందైనఁ బూర్వపురెడ్డి రాజుల కాలమందువలె నున్న తపదవికి రాదా? అను విచారములు అసలు సహజములే గదా! “కాలగర్భంబునం దెట్టి ఘటన గలదో: భావిపరిణామ మెవ్వరు పలుకఁగలరు” ఎవ్వరు పలుకగలరో గాని నావలన మాత్రము గాదు. రైతు లెట్టి దారిద్ర్యముపాలై యున్నారు! “కార్యారంభమునై దైర్యమున విడకుమయ్యా” అనికవిగారు సంబోధించుచున్నారు. వీరిమాటల నాలకించి యాదరింతురుగాక. ముఖ్యముగా మాకులమువారికి అతిధిసత్కారము ఒకరు చెప్పక చూపకవచ్చినసదాచారము. అన్నదానము మావారి వలెఁ జేయువా రితరులున్నారో లేదో, ఎట్లును మించినవారు

లే రనుట అతిశయోక్తి గాదు. ఈవిషయమును రామిరెడ్డిగారు ఈక్రిందివిధమున రమ్యముగా నుడివియున్నారు.

“ఉండియున్నను లేకపస్తున్నఁగాని
యాసచేయవు పరులకష్టార్జితంబు
నాఁకలెత్తఁగ నీపంచకరుగునతిథి
తినక త్రావకపోయిన దినములేదు”

కావుటిల్లాండ్రుగూర్చి కవిచేసిన స్తుతులన్నియు సత్యమునకు మీఱినవి గావు: తక్కువ. వారియొక్క “శాంతి నీతియు నురుకష్టసహనశక్తి, నెవరెఱుఁగుదురు”? స్త్రీలం గూర్చి వీరొసరించిన ప్రశంస యెంతయు సత్యము; గంభీరమును.

“అతుల సంసార సాగరమందుఁగాల
జలము సుకృత దుష్కృత వాత చలితమగుచు
సుఖవిషాదపుఁ దరగలై సుడియుచుండఁ
బడవవై గట్టుఁ జేర్తువు పతిని, గృహిణి.”

సంగ్రహించి వ్రాయుశక్తియం దీకవిని మించివ్రాయు వారుండరు గాఁబోలును. ఈ గ్రంథమును జదువఁ జదువ నిన్ని యంశములను నిన్ని కొద్ది పుటలలో నిక్షేపించినాఁడు. అను నాశ్చర్యముఁ దాల్పని వా రుండరు. పునరుక్తి, నిరర్థకవృత్తి, ఇత్యాదికాలవ్యయమును స్థలవ్యయమును జేకూర్చు పద్ధతులు లేవు. తనకులస్థులయల్లె యీకవియు మితభాషి.

అర్థము ఎక్కువ పదములు తక్కువ అను శ్లాఘనకుఁ బోత్రుఁడు.

మనుచరిత్ర, కళాపూర్వోదయాదులలోని పద్యముల ననుకరించిన తలపోతలు వ్రాతలు ఒకటి రెండు చోటుల నున్నట్లు తోచెడిని. ఇది దోషముగాదు. ప్రమాదము కావచ్చును. వీరియాధార్థ్యవర్ణనాశక్తిని జూపించుటకై కొన్ని పద్యముల నుదాహరించుచున్నాను.

లయవిభాతి.

చలువగలకప్పురము చిలికినటు చల్లనము
లలితకలధాత మృదు విలసనముపోలెన్
మొలకలిడు వెన్నెలల చెలువము దిగంతముల
కలముకొని తారకలు తళుకులను గప్పన్
కలువపొడి గందపొడి దొలక సుడిరేగుచును
మెలగు నెల పయ్యెరలు నలసతఃజరింపం
దలపున రసార్ద్రమగు నలపులిగురింప దిన
కలకలమడంచి నిశగొలిపెఁ బ్రమదంబున్


స్నానమొనరించి వెన్నెలచలువ బయల
బిడ్డటున్నీవు నిల్లాలుఁ బ్రీతిగుడిచి
పొడుపుకతలు, సమస్యలు, పూర్వచరిత
లతనచియిరపు వారలుసంతసింప॥

శ్రమ, విషాదమ్ములాసలు, సర్వకాల
హృదయభేదకచింతలు, నిదురయనెడు
శాంతవారిధి లీనమై సమసిపోవ
విశ్రమింపుము సైరికావేగువఱకు॥

నేనును విశ్రమించెదను. వేగువఱకుఁ గాదు. మఱి
రామిరెడ్డిగారు ఇం కొకగ్రంథము వ్రాయువఱకు. వ్రాసిన
తోడనే పఠనమునకుం దొడంగెద.

ఇట్లు

కట్టమంచి రామలింగారెడ్డి.



ఆంధ్ర వాచకములు.

ఆం. జయరామారావుపంతులు,
బి. ఎ. ఎల్. టి.

దర్భా జగన్నాథశాస్త్రి

కొప్పరి నారాయణమూర్తి,

బి. ఎ. ఎల్. టి. గార్లచే

మొదటి తరగతి ... 0-2-6

రెండవ తరగతి ... 0-3-0

మూడవ తరగతి ... 0-4-0

నాల్గవ తరగతి ... 0-5-0

ఐదవ తరగతి ... 0-6-0

పురాణ వాచకములు.

విద్వాన్ గ. సోమన్న,

ఎం. ఏ., ఎల్. టి.,

భోగరాజు నారాయణమూర్తి గార్లచే

మొదటి వాచకము ... 0-2-6

రెండవ వాచకము ... 0-3-0

మూడవ వాచకము ... 0-4-0

నాల్గవ వాచకము ... 0-5-0

ఐదవ వాచకము ... 0-6-0

ఆంధ్ర కథా వాచకములు.

బూతుగుల పూర్ణయ్య శర్మ గారిచే

మొదటి తరగతి ... 0-1-6

రెండవ తరగతి ... 0-1-6

మూడవ తరగతి ... 0-2-0

నాల్గవ తరగతి ... 0-2-0

ఐదవ తరగతి ... 0-2-0

ఆరవ తరగతి ... 0-3-0

నాల్గవ హిందూదేశ చరిత్ర 0-4-0

ఐదవ హిందూదేశ చరిత్ర 0-5-0

కావ్యకథాసారము 0-12-0

సివిక్కు వాచకములు.

జి. వి. రామమూర్తి పంతులు

బి. ఎ. ఎల్. టి. గారిచే

రెండవతరగతి ... 0-2-6

మూడవ తరగతి ... 0-3-0

నాల్గవ తరగతి ... 0-5-0

ఐదవ తరగతి ... 0-6-0

గణిత దీపిక

యస్. రంగారావు పంతులు

బి. ఎ. ఎల్. టి. గారిచే

మొదటి తరగతి ... 0-4-0

రెండవ తరగతి ... 0-6-0

మూడవ తరగతి ... 0-8-0

నాల్గవ తరగతి ... 0-10-0

ఐదవ తరగతి ... 0-12-0

ప్రపంచ జ్ఞాన వాచకములు.

జి. వి. రామమూర్తి పంతులు

బి. ఎ. ఎల్. టి. గారిచే

రెండవ తరగతి ... 0-3-0

మూడవ తరగతి ... 0-4-0

నాల్గవ తరగతి ... 0-5-0

ఐదవ తరగతి ... 0-6-0

నీతి కథా వాచకములు.

విద్వాక్ యస్. వేంకటప్పయ్యశాస్త్రి,

కొప్పరి నారాయణమూర్తి

బి. ఎ. ఎల్. టి. గార్లచే

మొదటితరగతి ... 0-1-0

రెండవతరగతి ... 0-1-0

మూడవతరగతి ... 0-1-0

నాల్గవతరగతి ... 0-1-6

ఐదవతరగతి ... 0-2-0

వేంకటరామ్ అండ్ కో., హైదరాబాద్-నల్లూరు.

END OF
TITLE